



بیانات و ارسال: 373
WEEKLY BOOKLET: 373

بیاناتِ عوْثَاعظُمْ

بِسْمِ اللّٰهِ الرَّحْمٰنِ الرَّحِيْمِ
بِحَمْدِهِ اَللّٰهُ عَلٰيْهِ

(مع افادات امیر اہل سنت دامت برکاتہم علیہ)

(صفحات: 44)

- | | |
|----|-------------------------|
| 03 | تین انہم باتیں |
| 16 | شہد نماز ہر |
| 29 | دنیا و آخرت کی مثال |
| 43 | ہر مشکل کے بعد آسانی ہے |

شیخ طریقت، امیر اہل سنت، بیانی و مؤلف اسلامی، حضرت علامہ مولانا ابو جمال

محمد الیاس عطاء قادری رضوی

اَنْهَمْدُ بِلَوْرَبِ الْعَلَمِيْنَ وَالصَّلُوْلُ وَالشَّلَامُ عَلَى خَاتَمِ النَّبِيِّنَ ط
اَمَا بَعْدُ فَاعُوذُ بِاللَّمِيْنَ السَّلِيْطِينَ الرَّجِيْمِ طِسِّيْمُ اللَّهِ الرَّحْمَنِ الرَّحِيْمِ ط

بیاناتِ غوثِ اعظم رحمۃ اللہ علیہ^(۱)

(مع افاداتِ امیر الائمۃ سنتہ دامت برکاتہم العالیہ)

ڈعائے عظار: یا رَبَّ الْمَصْطَفَیْ! جو کوئی 44 صفحات کار سالہ "بیاناتِ غوثِ اعظم رحمۃ اللہ علیہ" پڑھ یا من لے اُسے اپنا ولی ہا اور اس کی ماں باپ سمیت بے حساب بخشش فرمائے جنت الفردوس میں داخلہ نصیب فرم۔ امین بجاہ خاتم النبیین صلی اللہ علیہ وآلہ وسلم

درود پاک کی فضیلت

حضرت اُبی بن کعب رضی اللہ عنہ نے عرض کی کہ میں (سارے ورد، وظیفے چھوڑ دوں گا اور) اپنا سارا وقت دُرُودِ خوانی میں صرف کروں گا۔ تو سرکار مدینہ صلی اللہ علیہ والہ وسلم نے فرمایا: یہ تمہاری فکروں کو دُور کرنے کے لئے کافی ہو گا اور تمہارے گناہ معاف کر دیئے جائیں گے۔ (ترمذی، 4/207، حدیث: 2465)

صَلُوْلُا عَلَى الْحَبِيْبِ * * * صَلَّى اللَّهُ عَلَى مُحَمَّدٍ

نیک لوگوں کے ذکر کی شان

حضرت سُفیان بن عُینیَّہ رحمۃ اللہ علیہ فرماتے ہیں: عِنْدَ ذِکْرِ الصَّالِحِيْنَ تَنْزَلُ الرَّحْمَةُ
یعنی "نیک لوگوں کے ذکر کے وقت رحمت اُترتی ہے۔" (حلیۃ الاولیاء، 7/335، رقم: 10750)

جب اللہ پاک کے نیک بندوں کے ذکر کے وقت رحمت نازل ہوتی ہے تو اللہ پاک کے اولیا کے ذکر کے وقت کیسی رحمتیں نازل ہوں گی اور جب ولیوں کے سردار، شہنشاہ بغداد شیخ عبد القادر جیلانی رحمۃ اللہ علیہ کی پیاری پیاری باتیں ہوں گی پھر تو کیسی محروم محروم کر

۱ ...رُبَّ الْآخِرَةِ 1445 بھری مطابق اکتوبر 2023 کو عالمی مدنی مرکز فیضان مدینہ (سریجان) میں گیارہ ہویں شریف کے مدنی مذاکروں سے قبل ہونے والے امیر الائمۃ سنتہ دامت برکاتہم العالیہ کے 11 بیانات کا تحریری مگرستہ (کچھ ضروری تراجم کے ساتھ)۔

رحمتوں اور آنوار و تجلیات کی بر سات ہو گی۔ اللہ پاک کے نیک بندوں خصوصاً میرے پیغمبر و مرشد، حضور غوث پاک سیدنا شیخ عبد القادر جیلانی رحمۃ اللہ علیہ کا ذکر خیر ہوتا رہے گا۔ ان شاء اللہ

15 سال تک روزانہ نماز میں ختم قرآن

میرے مرشد سرکار غوث الاعظیم شیخ عبد القادر جیلانی رحمۃ اللہ علیہ تحدیرت نعمت (یعنی اپنے رب کی نعمتیں ظاہر کرتے ہوئے) اور اپنے غلاموں کی نصیحت کے لئے فرماتے ہیں: **الحمد للہ!** میں 25 سال تک عراق کے دیر انوں میں پھر تارہ اور چالیس سال تک عشا کی نماز کے وضو سے فجر کی نماز ادا کی۔ پندرہ سال تک روزانہ بعد نماز عشا نوافل میں ایک قرآن کریم ختم کرتا رہا۔ شروعات میں اپنے بدن پر رسی باندھ کر اس کا دوسرا سرادیوار میں گڑی ہوئی گھونٹ سے باندھ دیا کرتا تھا تاکہ اگر نیند کا غلبہ ہو تو اس کے جھٹکے سے آنکھ کھل جائے۔ (بہجتی الاسرار، ص 118 ملخص)

آپ رحمۃ اللہ علیہ فرماتے ہیں: ایک رات جب میں نے اپنی عبادتوں کا سلسلہ شروع کرنا چاہا تو نفس نے سُستی کرتے ہوئے تھوڑی دیر سو جانے اور بعد میں اُنھوں کر عبادت بجالانے کا مشورہ دیا، جس جگہ دل میں یہ خیال آیا تھا اُسی جگہ اور اُسی وقت ایک قدم پر کھڑے ہو کر میں نے ایک قرآن کریم ختم کیا۔ (سانپ نہاجن، ص 15)

میرے مرشد غوث پاک شیخ عبد القادر جیلانی رحمۃ اللہ علیہ کی محبت کا دم بھرنے والو! میرے مرشد کے بارے میں ابھی آپ نے پڑھا کہ کیسی عبادتیں کرتے تھے اور نفس کی طرف سے دنوس سے آیا تو اسے کیسی انوکھی سرزادی۔ سرکار بغداد حضور غوث پاک رحمۃ اللہ علیہ تو اس قدر عبادت کرتے تھے اور ہم ان کے ماننے والے اگر پائیج وقت کی نماز بھی نہ پڑھ پائیں تو ہم

کس قسم کے عاشقانِ غوثِ الاعظم ہیں؟ خوب مقام غور ہے۔

یاد رکھیں! اگر ہم نفس و شیطان کی تھوڑی خواہشات مانیں گے تو یہ ہم سے اپنی ساری خواہشات منوائیں گے مثلاً نمازِ فجر کے لئے کسی کی آنکھ کھلی، اُس نے یہ سوچا کہ ابھی تو اذان ہو رہی ہے یا جماعت میں کافی وقت ہے الہذا مزید تھوڑی دیر سو جاتا ہوں اور وہ سو گیا تو کوئی مرتبہ ایسا ہوتا ہے کہ جماعت نکل جاتی ہے۔ نیز (یہ مسئلہ بھی یاد رہے کہ) اگر رات دیر سے سونے کی وجہ سے نمازِ فجر کے لئے آنکھ نہیں کھلتی اور نہ کوئی جگانے والا موجود ہے تو ضروری ہے کہ جلدی سوئیں کہ فتحہای کرام رحمۃ اللہ علیہم فرماتے ہیں: ”جب یہ آمدیشہ ہو کہ صبح کی نماز جاتی رہے گی تو بلا ضرورت شرعاً اسے رات دیر تک جا گنا ممنوع ہے۔“

(فیضان نماز، ص 92۔ رد المحتار، 2/33)

صلوٰوا عَلَى الْحَبِيبِ صَلَّى اللَّهُ عَلَى مُحَمَّدٍ تین آہم باتیں

آئیے! حضور غوثِ پاک رحمۃ اللہ علیہ کے پراثر بیانات سے کچھ مدنی بھول حاصل کرتے ہیں چنانچہ آپ رحمۃ اللہ علیہ اپنی کتاب ”فتح الغیب“ صفحہ نمبر 17 پر لکھتے ہیں: مسلمان کے لئے ہر حالت میں تین چیزیں ضروری ہیں: ﴿۱﴾ اللہ پاک کے حکم پر عمل کرنا ﴿۲﴾ اس کی منع کی ہوئی باتوں سے بچنا اور ﴿۳﴾ اللہ پاک کی رضا پر راضی رہنا۔ میرے مرشد فرماتے ہیں: ایک مسلمان کی کم سے کم یہ حالت ہونی چاہئے کہ ان تین چیزوں سے کسی حال میں خالی نہ ہو۔ (فتح الغیب (اردو)، ص 17) یعنی یہ تینوں چیزوں اس میں موجود ہونی چاہئیں۔

اے عاشقانِ غوثِ اعظم! ذرا سوچیں! کیا ہم اس فرمانِ غوثِ اعظم پر عمل کرتے ہیں؟ یقیناً نماز، زکوٰۃ، حج و روزہ مسلمانوں پر مختلف شرائط کے ساتھ فرض ہیں، کیا ہم اللہ پاک

کے ان احکامات پر عمل کرتے ہیں؟ ننانے غوثِ اعظم، سرکارِ دو عالم صلی اللہ علیہ والہ وسلم فرماتے ہیں کہ اسلام کی بنیاد پانچ چیزوں پر ہے: (۱) اس بات کی گواہی دینا کہ اللہ پاک کے یہاں کوئی عبادت کے لائق نہیں اور محمد صلی اللہ علیہ والہ وسلم اُس کے خاص بندے اور رسول ہیں اور (۲) نماز قائم کرنا (۳) زکوٰۃ دینا (۴) حجج کرنا اور (۵) رَمَضَانَ کے روزے رکھنا۔ (بخاری، ۱/۱۴، حدیث: ۸) ایک اور حدیث پاک میں ہے کہ اللہ پاک کو یہ پسند ہے کہ اس کے عطا کردہ فرائض پر عمل کیا جائے۔ (ابن حبان، ۲/۲۳۱، حدیث: ۳۵۶۰)

نماز و روزہ حج و زکوٰۃ کی توفیق عطا ہو امت محبوب کو سدا یارب
(وسائل بخشش، ص ۸۸)

اولیائے کرام شریعت کے پابند ہوتے ہیں

اے عاشقانِ غوثِ اعظم! ہمارے مرشد، حضور سیدنا غوث پاک شیخ عبدال قادر جیلانی رحمۃ اللہ علیہ کے فرمانِ عالی کا دوسرا حصہ ہے: ”اللہ پاک کے منع کرنے ہوئے کاموں سے بچنا۔“ کاش! ہمیں اس پر بھی عمل نصیب ہو جائے۔ اللہ کریم کے پیارے آخوندی نبی، علیٰ مدنی، محمد عربی صلی اللہ علیہ والہ وسلم نے ارشاد فرمایا: ”اللہ پاک کے ولی نمازی ہیں جو اللہ پاک کی فرض کردہ پانچوں نمازوں پڑھتے اور ثواب کے لئے رَمَضَانَ کے روزے رکھتے ہیں اور بخوبی ثواب کے لئے زکوٰۃ دا کرتے ہیں اور اللہ پاک کے منع کرنے ہوئے کبیرہ (یعنی بڑے) گناہوں سے بچتے ہیں۔“ (بیجم کبیر، ۱۷/۴۸، حدیث: ۱۰۱ مستقطباً) ”کشف الأسرار“ میں یہ حدیث پاک بیان کی گئی ہے کہ ”اللہ پاک“ کی منع کی ہوئی چیزوں میں سے ذرہ بھر سے باز رہنا یعنی بچنا جن و انس کی عبادت سے افضل ہے۔ (کشف السرار، ۱/۱۵۴)

ہزار رکعت نفل نماز پڑھنے کے مقابلے میں کسی مسلمان کی ول آزاری نہ کرنا افضل ہے۔ ایسے ہی ایک بار غیبت سے نجات جاناجلت و انس کی عبادت سے بہتر ہے۔ گناہ سے بچنے کی

بہت آہمیت ہے۔ کیونکہ ضرر کو نفع پر ترجیح ہوتی ہے یعنی نفع حاصل کرنا پیش ک درست لیکن ضرر سے نفع جانا یہ زیادہ آہم ہوتا ہے، اس لئے انسان ہرگز گناہ نہ کرے اور نیکیاں کرتا رہے، اسے بھی نہ چھوڑے۔

زبان میں تاثیر پیدا کرنے کا عمل

حضرت علامہ احمد صاوی رحمۃ اللہ علیہ فرماتے ہیں: جو شخص اپنے رب کریم کے حکم کو پورا کرے، اس کی منع کی ہوئی چیزوں سے بچے اور نیک اعمال اپنا کر (لوگوں کو) اللہ پاک کی طرف بلائے (یعنی تینی کی دعوت دے) تو اس کی بات مانی جائے گی اور اُس کا کہاڑ لوں میں اثر بھی کرے گا۔ (تفسیر صادی، 5/1851)

جسے نیکی کی دعوت دوں اُسے دیدے بدایت ثو
زبان میں دے اثر کروے عطا زور قلم مولی
(وسائل بخشش، ص 99)

صَلُّوا عَلَى الْحَبِيبِ ﴿١﴾ صَلَّى اللَّهُ عَلَى مُحَمَّدٍ
نَصِيحةٌ غَوْثٌ أَعْظَمُ پر عمل کی برکات

میرے مرشد حضور غوث پاک شیخ عبد القادر جیلانی رحمۃ اللہ علیہ فرماتے ہیں: جب تو اللہ پاک کا فرمانبردار اور اُس کے حکم پر عمل کرنے والا، اُس کے منع کرنے ہوئے کاموں سے بچنے والا اور اس کی تقدیر (یعنی اُس نے جو کچھ تیرے لئے طے کیا ہے اُس) کو تسلیم کرنے والا ہو گا تو وہ تجھے شر سے بچائے گا اور تجھ پر اپنی فیض (یعنی بھالائی) زیادہ کرے گا۔

(شرح فتوح الغیب (اردو)، ص 238 ملخصاً)

ضیح و شام عبادت کرو

ایک اور مقام پر میرے مرشد شیخ عبد القادر جیلانی رحمۃ اللہ علیہ فرماتے ہیں: اللہ پاک

کی اطاعت و فرمانبرداری صلح و شام کرتے رہو جب تم ایسا کرو گے تو عزت و کرامت (یعنی بزرگی) کا نتائج تمہارے سر پر ہو گا۔ (شیخ الزبانی، ص ۵۱)

صَلُّوا عَلَى الْحَبِيبِ صَلَّى اللَّهُ عَلَى مُحَمَّدٍ
سَخْنَاتِي اُذْوَرْهُو كَشِين

حضرت امام عبد الوہاب شعرانی رحمۃ اللہ علیہ "طبقاتِ کبریٰ" میں حضور غوث الاعظم شیخ عبد القادر جیلانی رحمۃ اللہ علیہ کا یہ ارشاد پاک لکھتے ہیں کہ شروع شروع میں مجھ پر بہت آزمائشیں، تکلیفیں آئیں جب وہ بہت زیادہ ہو گئیں تو میں بے بس ہو کر زمین پر لیٹ گیا اور میری زبان پر قرآن پاک کی یہ دو آیات مبارکہ جاری ہو گئیں: ﴿فَإِنَّمَا مَعَ الْعُسْرِ يُسْرًا﴾ (۱) تو اِنَّمَا مَعَ الْعُسْرِ يُسْرًا (۱) (پ 30، الم نشرح ۵، ۶) آسان ترجمہ قرآن کنز العیرفان: پیشک دشواری کے ساتھ آسانی ہے۔ پیشک دشواری کے ساتھ آسانی ہے" یعنی مشکل کے ساتھ آسانی ہے۔ الحمد لله! ان آیات کی بڑکت سے میری تمام مشکلیں آسان ہو گئیں۔ (طبقاتِ کبریٰ للشعرانی، ۱/۱۷۸، الم فتح، سانی نماجتن، ص ۹)

وہ کیا مرتبہ اے غوث ہے بالا تیرا اونچے اونچوں کے سروں سے قدم اعلیٰ تیرا
(حدائق بخشش، ص 19)

صَلُّوا عَلَى الْحَبِيبِ صَلَّى اللَّهُ عَلَى مُحَمَّدٍ
فَرَأَيْنَ شَيْخَ عَبْدِ الْقَادِرِ جِيلَانِيَ رَحْمَةُ اللَّهِ عَلَيْهِ
﴿1﴾ خَوْفُ خَدا

میرے مرشد حضور غوث پاک شیخ عبد القادر جیلانی رحمۃ اللہ علیہ فرماتے ہیں: اے

۱... اس رسالے میں شامل تمام قرآنی آپات کا ترجمہ "کنز العرقان" سے لیا گیا ہے۔

اللہ کے بندے! تو اللہ کریم سے بے خوف نہ ہو بلکہ خوف ^(۱) کو لازم پکڑ لے، اگر اللہ پاک جشت اور جہنم کو پیدا نہ فرماتا تب بھی اُس کی ذات اس بات کی مستحق تھی کہ اس سے خوف کیا جائے اور اسی سے امید رکھی جائے۔ اس کی فرمانبرداری کر، اس کے حکم پر عمل کر اور اس کے منع کئے ہوئے کاموں سے بچ، تواں کی بارگاہ میں توبہ کر اور اس کے سامنے خوب خوب عاجزی اور گریہ وزاری کر اور جب ٹوچے دل سے توبہ کرے گا اور انتہامت کے ساتھ نیکیاں کرتا رہے گا تو اللہ کریم تجھے لفظ عطا فرمائے گا۔ (الشق الربانی، ص 75 مختصر)

تو ڈرپنا عنایت کر دیں اس ڈر سے آنکھیں تر
بنا خوفِ جہاں دل سے مذا دنیا کا غم مولیٰ
(وسائل بشش، ص 98)

صلوا علی الْحَبِيبِ ﴿٤﴾ صلی اللہ علی مُحَمَّدٍ

﴿۲﴾ اللہ پاک کی نافرمانیوں سے بچو!

(اے نادان انسان!) ذرا غور کر! جب اس فنا ہونے والی دنیا کا حضول بغیر محنت و مشقت کے ممکن نہیں ہے (یعنی دنیا کی ختم ہو جانے والی نعمتوں کے لئے محنت کرنی پڑتی ہے) تو وہ چیز جو اللہ کریم کے پاس ہے (اور ہمیشہ باقی رہنے والی ہے) اس کا بغیر ریاضت و محنت کے ملنے کس طرح ممکن ہے؟ (الشق الربانی، ص 222)

یعنی جشت میں بھی جانا ہے اور نیکیاں نہ کروں، یہ خیال نہ کر بلکہ اس کی عبادت کر اور اس کی نافرمانیوں سے خود کو بچا۔

عبادت میں گزرے مری زندگانی کرم ہو کرم یاخدا یا اللہ

۱... خوفِ خدا کا مطلب یہ ہے کہ اللہ پاک کی بنے نیازی، اس کی تاریخی، اس کی گرفت اور اس کی طرف سے دوی جانے والی سزاویں کا سوچ کر انسان کا دل گھبراہٹ میں بُلا ہو جائے۔ (خوفِ خدا، ص 14۔ احیاء العلوم، 4، 190 ماختوذ)

مسلمان ہے عطار تیری عطا سے ہو ایمان پر خاتمه یا الٰہی
(وسائل بخشش، ص ۱۰۵)

صلُوا عَلَى الْحَبِيبِ ﴿۲﴾ صَلَّى اللَّهُ عَلَى مُحَمَّدٍ

﴿3﴾ موت کی تیاری

اے اللہ پاک کے بندے! اپنی امیدوں کے چراغ بُجھا دے! اپنی لامبی کی چادر کو لپیٹ! اور دنیا سے رخصت ہونے والے کی سی نماز پڑھا کر۔ یاد رکھ! مومن کے لئے یہ مناسب نہیں ہے کہ وہ اس حال میں سوئے کہ اس کی لکھی ہوئی وصیت اس کے سراہانے رکھی ہو (گویا وہ اپنی ہر رات کو آخری رات سمجھے)۔

اے بندے! تیر اکھانا پینا، اہل و عیال (یعنی بال بچوں) میں رہنا سہنا اور اپنے دوست اخوب سے ملنا خلنا ایک رخصت ہونے والے شخص کی طرح ہونا چاہئے، اس لئے کہ وہ شخص کہ جس کی زندگی کی ڈور اور تمام اختیارات دوسرے کے قبضے میں ہوں تو اس کو اسی طرح دنیا میں رہنا چاہئے۔ (انفع الربانی، ص ۲۲۰ ملخص)

زندگی اور موت کی ہے یا الٰہی شکرش جاں چلے تیری رضا پر نیکس و محور کی
(وسائل بخشش، ص ۹۶)

صلُوا عَلَى الْحَبِيبِ ﴿۳﴾ صَلَّى اللَّهُ عَلَى مُحَمَّدٍ

﴿4﴾ نفس و شیطان کی مخالفت

حضرت غوث پاک شیخ عبد القادر جیلانی رحمۃ اللہ علیہ فرماتے ہیں: نفس براہی کا ہی مشورہ دیتا ہے، یہ اس کی فطرت (Nature) ہے۔ ایک نیت کے بعد یہ اصلاح پذیر ہو گا (یعنی اسے سُدھرنے میں وقت لگے گا۔ تم پر لازم ہے کہ ہر وقت نفس سے مجاہدہ (یعنی خوب کوشش)

کرتے رہو۔ اپنے نفس سے ہمیشہ کہتے رہو کہ تیری نیک کمالی تجھے فائدہ دے گی اور تیری بُری کمالی تیرے لئے وہاں ثابت ہوگی۔ کوئی دوسرا تیرے ساتھ نہ تو عمل کرے گا اور نہ ہی اپنے اعمال میں سے کچھ دے گا۔ نیک اعمال کرتے رہنا، نفس سے مجاہدہ کرنا بے حد ضروری ہے۔ تیرا دوست وہی ہے جو تجھے بُرائی سے روکے اور تیرا ذمہن وہی ہے جو تجھے گمراہ کرے۔ جب تک نفس گند گیوں اور بُری خواہشوں سے پاک نہ ہو گا، اسے اللہ کریم کی بارگاہ کی نزدیکی کیسے حاصل ہو سکتی ہے؟ اپنے نفس کی خواہشوں اور امیدوں کو ختم کر دے، جبھی تیرا نفس تیرا مُطیع و فرمانبردار ہو گا۔ (التحربانی، ص 139، 140 ماخوذ)

**نفس و شیطان غالب آئے لو خبر آب جلد تر یار رسول اللہ! ۲ کر بیکس و مجبور کی
(وسائل بخشش، ص ۹۶)**

صلوا عَلَى الْحَبِيبِ ﴿٢﴾ صَلَّى اللَّهُ عَلَى مُحَمَّدٍ
اَيْ عَاشَقَانِ غَوْثِ اَعْظَمِ! میرے پیر و مرشد، حضور غوث اعظم شیخ عبدال قادر جیلانی رحمۃ اللہ علیہ کے پڑا ثبیبات نے لاکھوں لوگوں کی زندگیاں بدل کر رکھ دیں، ہزارہا غیر مسلم میرے مرشد کے بیانات سے متاثر ہو کر مسلمان ہوئے، حضرت سرکار بغداد حضور غوث پاک شیخ عبدال قادر جیلانی رحمۃ اللہ علیہ نے اپنے ایک بیان میں ”حد“ سے بچنے کے متعلق بڑے پیارے انداز سے سمجھایا ہے مگر پہلے یہ سن لیجئے کہ حد کہتے کسے ہیں!

حد کے کہتے ہیں؟

”فتاویٰ رضویہ شریف“ جلد 24 صفحہ 428 پر حد کی تعریف (Deffination) یوں بیان کی گئی ہے: ”کسی کی نعمت کے چھن جانے کی آرزو کرنا۔“ (رد المحتار، 1/66) یعنی کسی کے پاس کوئی نعمت ہو وہ چلی جائے، چھن جائے، لٹ جائے اس کی تمنا، آرزو کرنا ”حد“ ہے جسے

انگش میں جنگلیسی (Jealousy) کہتے ہیں۔ مثلاً کسی کی شہرت یا عزت سے نفرت کا جذبہ رکھتے ہوئے خواہش کرنا کہ یہ کسی طرح ذلیل ہو جائے اور اس کی شہرت یا عزت جاتی رہے اسی طرح کسی مال دار سے جعل کریا یہ تمثیل کرنا کہ اس کامالی نقصان ہو جائے اور یہ غریب ہو جائے۔ اس طرح کی تمثیل کرنا حستہ ہے۔ (برے خاتمے کے اسباب، ص ۱۰۱ ماخوذ)

حد کی بعض صورتیں

حد کی بہت صورتیں ہیں: مثلاً کسی کی اچھی آواز کے بارے میں یہ تمثیل کرنا کہ اس کا گلا بیٹھ جائے یا اس کی آواز اس سے چھن جائے، کسی ذہین طالب علم کے بارے میں یہ خواہش ہو کہ اس کا حافظہ خراب (Damage) ہو جائے، کسی طاقت ور سے جلنے کا یہ کمزور پڑھ جائے، یہ سب حد کی مثالیں ہیں البتہ اگر وہ طاقت ور ناقص ظلم کرتا ہے اب اس کے لئے تمثیل کرنا کہ اس کی طاقت چلی جائے یہ حد نہیں ہے۔ حد حرام اور جہنم میں لے جانے والا کام ہے۔

شیطان کا گھر بر باد کرنے والی بیماری

میرے مرشد شیخ عبد القادر جیلانی رحمۃ اللہ علیہ فرماتے ہیں: اے لوگو! اپنے آپ کو حد سے بچاؤ کیونکہ یہ بہت بُرا دوست ہے۔ حد ہی وہ بُری عادت ہے جس نے شیطان کو بر باد کر کے اُسے ہلاک کر دیا اور اُسے اللہ پاک کی رحمت سے دور کر کے جہنمی بنایا، حد ہی نے شیطان کو انبیاء کرام علیہم السلام، فرشتوں اور مخلوق کی نظر میں لعنت والا بنایا۔ کوئی عالم نہ کیسے حد کر سکتا ہے؟ کیا اُس نے شناہیں کہ اللہ پاک قرآن کریم کے پارہ ۵ سورۃ النساء، آیت نمبر ۵۴ میں کچھ یوں ارشاد فرماتا ہے: ﴿أَمْ يَحْسُدُونَ النَّاسَ عَلَى مَا أَنْتُمْ لَهُ مِنْ فَضْلٍ﴾ ترجمہ: بلکہ یہ لوگوں سے اس چیز پر حد کرتے ہیں جو اللہ نے انہیں اپنے فضل سے عطا فرمائی ہے۔ (جلد: الخواطر، ص ۳)

پیارے پیارے اسلامی بھائیو! ظاہر ہے سب کو اللہ پاک ہی عطا کرتا ہے۔ حسد کرنے والا بندہ ذرا سوچے کہ اللہ پاک کی عطا کی ہوئی نعمت سے خلنے سے اللہ پاک کی تقسیم پر ناراض ہونا ہے۔

نیکیوں کو کھانے والی چیز

میرے پیر و مدرسہ، حضرت غوث اعظم شیخ عبد القادر جیلانی رحمۃ اللہ علیہ مزید حدیث پاک بیان کرتے ہیں کہ اللہ پاک کے پیارے پیارے آخري نبی، تکیٰ مدنی محمد عربی صلی اللہ علیہ والہ وسلم نے ارشاد فرمایا: "حسد نیکیوں کو اس طرح کھا جاتا ہے جس طرح آگ سوکھی لکڑی کو کھا جاتی ہے۔" (ابوداؤد: 4/360، حدیث: 4903)

اللہ پاک پر اعتراض؟

شہنشاہ بغداد، حضور غوث پاک شیخ عبد القادر جیلانی رحمۃ اللہ علیہ فرماتے ہیں: اے بیٹے! علمائے زبانیین (یعنی با عمل علماء) نے حسد کے بارے میں کتنی انصاف بھری بات کی ہے کہ حسد اپنے دوست سے شروع ہوتا ہے اور حسد کرنے والے اپنے دوست ہی کو مارتے ہیں۔ حسد کرنے والا نادان شخص معاذ اللہ، اللہ پاک کے کاموں، اُس کی پیدائش کی ہوئی چیزوں اور اُس کی تقسیم پر اللہ پاک سے جھگڑتا ہے (گویا وہ کہتا ہے اللہ پاک نے فُلّاں نعمت فُلّاں کو کیوں دی؟ اللہ پاک نے فُلّاں کو اتنا خوبصورت کیوں بنایا؟ اللہ پاک نے اُس کو اتنا مدار کیوں کیا؟ وغیرہ)۔ (جلاء الظاهر، ص 3) اللہ پاک! انہیں حسد سے محفوظ فرمائے۔ امین بجاہ خاتم النبیین صلی اللہ علیہ وآلہ وسلم حسد، وعدہ خلافی، ججوت، پچھلی، غبیت و ثہمت مجھے ان سب گناہوں سے ہو نفرت یار رسول اللہ (وسائل بخشش، ص 332)

صَلُّوا عَلَى الْحَبِيبِ * * * صَلَّى اللَّهُ عَلَى مُحَمَّدٍ

اللہ پاک کی نعمت کا دشمن

میرے پیر و مُرشد، حضرت شیخ عبد القادر جیلانی رحمۃ اللہ علیہ فرماتے ہیں: اے بندہ مومن! میں تھے اپنے پڑو سی کے کھانے، پینے، پینے، شادی، مکان اور مال و دولت وغیرہ کی نعمتیں جو اللہ پاک نے اُسے عطا فرمائی ہیں ان پر حسد کرتے کیوں دیکھتا ہوں؟ یہ اللہ پاک کی تقسیم ہے، کیا تو نہیں جانتا کہ حسد تیرے ایمان کو کمزور کر دے گا اور تھجے تیرے رب کی نگاہِ رحمت سے گردے گا اور اللہ پاک تھج پر غضبناک ہو گا۔ کیا تو نے یہ حدیث قذیٰ نہیں سنی؟ جس میں اللہ پاک ارشاد فرماتا ہے: الْحَاسِدُ عَذَّلُ لِنُعْجِيْتِی ترجمہ: حسد کرنے والا میری نعمت کا دشمن ہے۔ (حلیۃ الاولیاء، 10/1234، رقم: 15080) حدیث قذیٰ اس حدیث پاک کو کہتے ہیں جس میں فرمان اللہ پاک کا ہوا اور الفاظ سر کارِ دو عالم صلی اللہ علیہ وآلہ وسلم کے ہوں۔

(تیری مصطلح الحدیث، ص 108)

حضرت علامہ مولانا شیخ عبد الحق محدث دہلوی رحمۃ اللہ علیہ غوث پاک شیخ عبد القادر جیلانی رحمۃ اللہ علیہ کے اس بیان میں پڑو سی کی مثال دینے کی وضاحت کرتے ہوئے فرماتے ہیں: حضور غوث پاک رحمۃ اللہ علیہ نے پڑو سی کو اس لئے خاص کر کے بیان فرمایا ہے کہ اکثر انسان اپنے پڑو سی سے ان چیزوں میں بڑھنے کی کوشش کرتا ہے۔

(شرح فتوح الغیب (اردو)، ص 305، 307 ملقطاً و ملخصاً)

واسطہ غوث و رضا کا ذور ہو
ہر بُری خصلت اے ننانے گھیں
(وسائل بخشش، ص 257)

صَلُّوا عَلَى الْحَسِيبِ صَلَّى اللَّهُ عَلَى مُحَمَّدٍ

نادان شخص

میرے پیر و مرشد، شیخ عبد القادر جیلانی رحمۃ اللہ علیہ فرماتے ہیں: اے مسکین بندے! تو کس چیز پر حسد کرتا ہے، کیا اُس (یعنی نعمت دیئے گئے شخص) کے حصے پر یا اپنی قسمت پر؟ اگر تو اس کی قسمت پر حسد کرتا ہے جو اللہ پاک نے اُسے عطا فرمائی ہے جیسا کہ پارہ 25 سوڑہ الْأَنْجَوْفَ کی آیت نمبر 32 میں ارشاد ہوتا ہے: ﴿نَحْنُ قَسْنَابِ يَهُودٍ مَعِيشَتَهُمْ فِي الْجَيْوَةِ الْدُّنْيَا﴾ ”ترجمہ: دنیا کی زندگی میں ان کے درمیان ان کی روزی (بھی) ہم نے ہی تقسیم کی ہے۔“ تو یقیناً توحید سے بڑھا، تجھ سے زیادہ نادان اور کون ہو گا؟ اور اگر تو اس نعمت دیئے جانے والے شخص پر اپنے حصے کی وجہ سے حسد کرتا ہے تو پھر تو بہت بڑا بے علم ہے کیونکہ اللہ پاک نے تیراحصہ تیرے علاوہ کسی اور کو نہیں دیا اور نہ تیراحصہ اُس کی طرف جائے گا۔ یعنی جس کو جو دیا ہے اس کے پاس جائے گا تیراحصہ نہیں جانتا پھر تو کیوں اُس سے جلتا ہے، جو اللہ پاک نے اس کو دیا ہے کیوں اس پر اغیر ارض کرتا ہے؟ (فتح الغیب (اردو)، ص 103 مفہوماً و ملخصاً)

عیش و آرام سے زندگی گزارنے والے کا قیامت میں حال

اے نادان اور کم علم شخص! غنقریب تجھے پتا چل جائے گا کہ کل قیامت کے دن ان نعمتوں کی وجہ سے تیرے پڑو سی کا حساب کتنا مبارہ ہو گا اور اگر اس نے اللہ پاک کی ان عطا کی ہوئی نعمتوں کی وجہ سے اللہ پاک کی فرمانبرداری نہ کی اور اللہ پاک کا حق (یعنی زکوٰۃ و صدقات واجبه وغیرہ) ادا نہ کیا کہ اُس کے حکم پر عمل کرتا اور ان بہت زیادہ نعمتوں کی وجہ سے اللہ پاک سے اُس کی عبادت اور فرمانبرداری پر اُس کی مدد مانگتا۔ یہاں تک کہ وہ قیامت کے دن تمثنا کرے گا کہ اُسے ان نعمتوں میں سے ایک ذرہ بھی عطا نہ کیا جاتا (چونکہ مالدار

نے اس مال کے حقوقِ واجبه ادا نہ کیے اب پچھتائے گا کہ اسے ان نعمتوں سے ایک ذرہ بھی عطا نہ کیا جاتا) اور نہ وہ کبھی کسی نعمت کو دیکھتا۔ کیا تو نے حدیث پاک نہ سنی کہ حضور پر نور صلی اللہ علیہ وآلہ وسلم نے ارشاد فرمایا: قیامت کے دن جب مصیبت والوں کو ثواب دیا جائے گا تو آرام و سکون والے تمنا کریں گے، کاش! دنیا میں ان کی کھالیں قیچیوں سے کاٹ دی گئی ہو تیں۔

(ترمذی، 4/180، حدیث: 2410۔ فتوح الغیب (اردو)، ص 102، 103)

بروز قیامت نعمت والے کی تمنا

میرے پیر و مُر شد، شیخ عبد القادر جیلانی رحمۃ اللہ علیہ فرماتے ہیں: (نعمتوں میں پلا بڑھا) تیراپڑوسی کل قیامت کے 50 ہزار سالہ دن میں سورج کی سخت ڈھوپ میں اپنا المبا حساب دینے کے لئے کھڑا ہو گا، اُس وقت وہ تیرے دنیا کے (چھوٹے) مکان کی تمنا کرے گا کیونکہ اُس نے دنیا کی نعمتوں سے فائدہ اٹھایا اور تو اُس دن اللہ کریم کی رحمت اور اُس کی عنایت سے صبر و قناعت کی نعمت کے سبب اُس سے الگ عرش کے سامنے میں کھاتا پیتا، نعمتیں پاتا، خوش ہو گا۔ (شرح تفسیح الغیب (اردو)، ص 306)

اے عاشقان غوثِ عظیم! ہمیں اللہ پاک کی تقسیم پر راضی رہنا چاہئے۔ غریب صبر کرتا ہے تو مالدار سے زیادہ فضیلت پالیتا ہے کہ وہ مالدار سے 500 سال پہلے جنت میں چلا جائے گا اور مالدار حساب و کتاب میں پھنسا رہے گا۔ جبکہ غریب کے پاس مال نہیں تھا تو وہ مال کے حساب سے بچا رہے گا مگر غریب ہو صابر یعنی صبر کرنے والا۔ اگر غریب مالداروں سے چڑھتا رہے اور دنیا کا مال نہ ملنے پر دل جلاتا رہے تو پھر اس کو یہ فضیلت حاصل نہیں ہوگی۔

حضرت شیخ عبد القادر جیلانی رحمۃ اللہ علیہ فرماتے ہیں: اے اللہ پاک کے بندے! اللہ پاک کے لکھے اور اس کے فیصلے پر راضی رہ جو اُس نے تجھے غریب اور دوسرے کو مالدار

کیا۔ (اے بیمار!) تجھے بیمار کیا اور دوسرے کو صحبت مند کیا۔ (اے پریشان حال!) تجھے پریشانی میں سختی میں اور دوسرے کو آسانی میں رکھا، تیرا ان سارے کاموں میں صبر کرنا عز و شکر کے نیچے حاصل ہونے والی نعمتوں کا ذریعہ بنے گا۔ اللہ پاک ہمیں اور تمہیں ان لوگوں میں سے بنائے جو مصیبت و پریشانی میں اللہ پاک کی عطا کی ہوئی نعمتوں پر اُس کا شکر ادا کرتے ہیں اور اپنے سب کام اللہ پاک کے حوالے کرتے ہیں۔ (فتح الغیب، ص 103 بلطف)

پارہ 24 سورۃ المؤمن آیت نمبر 44 میں ہے: ﴿وَأَفْوِضْ أَمْرِيَ إِلَى اللَّهِ إِنَّ اللَّهَ بِصَيْرٌ بِالْعِلَمَ﴾ ترجمہ: اور میں اپنے کام اللہ کو سونپتا ہوں، بیشک اللہ بندوں کو دیکھتا ہے۔“ حضرت مفتی احمد یار خان رحمۃ اللہ علیہ اس کے تحت فرماتے ہیں: یہ دعا ہر مصیبت اور دشمن کے مقابلے کے وقت پڑھنی چاہیے بہت مفید ہے۔ کبھی کوئی مصیبت آجائے یا کوئی دشمن گلے پڑ جائے تو یاد آنے پر یہ دعا پڑھنی چاہیئے ان شاء اللہ اس کی برکتیں نصیب ہوں گی۔ (تفسیر نور العرفان، پ 24، المؤمن، تحت الآیۃ: 44، ص 753)

میرے آقا علی حضرت امام اہل سنت مولانا شاہ امام احمد رضا خاں رحمۃ اللہ علیہ فرماتے ہیں:

اپنے دل کا ہے انہیں سے آرام سونپے ہیں اپنے انہیں کو سب کام لو گلی ہے کہ اب اس در کے غلام چارہ درِ رضا کرتے ہیں (حدائقِ بخشش، ص 114)

برادرِ اعلیٰ حضرت، شہنشاہِ سخن مولانا حسن رضا خاں حسن رحمۃ اللہ علیہ بھی کیا خوب فرماتے ہیں:

ہماری بگڑی بنی ان کے اختیار میں ہے سپرد انہیں کے ہیں سب کار و بار ہم بھی ہیں (ذوقِ نعمت، ص 188)

صَلُّوا عَلَى الْحَبِيبِ صَلَّى اللَّهُ عَلَى مُحَمَّدٍ

غوثِ اعظم کی دنیا سے بے رغبتی

میرے پیر و مرشد، غوثِ الاعظم سپینا مخْتُونِ الدین شیخ عبد القادر جیلانی رحمۃ اللہ علیہ کی خدمت بابرکت میں ملکِ نیروز کے والی، سُنْجَر کے بادشاہ نے خط بھیجا کہ میں ملک کا کچھ علاقہ بطورِ جائیداد آپ کی خدمت میں نذر کرنا چاہتا ہوں تاکہ آپ بھی میری طرح عیش و آرام کی زندگی گزاریں۔ بادشاہوں کے بادشاہ، میرے مرشد حضور غوث پاک رحمۃ اللہ علیہ نے اس کے جواب میں فارسی زبان میں چار آیتuar پر مشتمل ایک رباعی لکھی، جس کا ترجمہ یہ ہے:

سُنْجَر کے بادشاہ کے کالے رنگ کے تاج کی طرح میری قسمت کالی ہو جائے اگر میرے دل میں ملکِ سُنْجَر کی کچھ بھی ہو س ہو، اس لیے کہ مجھے دولتِ نیم شب (یعنی آدھی رات کے وقت اٹھ کر کائنات کے خالق و مالک کی بارگاہ میں عبادت) کی سلطنت حاصل ہے، سلطنتِ نیروز کی قیمت میری نظر میں جو کے دانے کے برابر بھی نہیں۔ (خبر الانصار، ص 204 بخط)

حُبِّ دُنیا سے تو بچا یارب عاشقِ مُصطفیٰ بنا یارب
حرصِ دنیا نکال دے دل سے بس رہوں طالبِ رضا یارب
(وسائلِ بخشش، ص 79)

صلوا علی الحبیب ﷺ صلی اللہ علی محمد
شہد نما زہر

اے عاشقانِ غوثِ اعظم! شہنشاہ بغداد، حضور غوث پاک حضرت شیخ عبد القادر جیلانی رحمۃ اللہ علیہ فرماتے ہیں: دُنیا کی رونقیں اور آساںشیں دھوکا دینے والی ہیں۔ جس نے انہیں پایا دھوکا کھایا اور غافل ہوا۔ جب تو دنیا کو اُس کی برایوں کے ساتھ دنیاداروں کے

ہاتھوں میں دیکھے تو اس سے ایسے دور ہو جائیے کسی کو قضاۓ حاجت (واش روم) کرتے ہوئے، دیکھے تو بدبو سے ناک بند کر لیتا ہے ایسے ہی تو اس سے بھی اپنی ناک کو بند کر لے، جیسے ٹو اس شخص کی طرف دیکھنے سے بچتا ہے ایسے ہی اس کو بھی دیکھنے سے بچ۔ اللہ پاک نے اپنے پیارے نبی صلی اللہ علیہ وآلہ وسلم کو ان چیزوں کی طرف بنظر خواہش و آرزو دیکھنے سے بھی منع فرمایا ہے۔ (شرح فتوح الغیب (اردو)، ص ۷۶ ملخصاً) اللہ پاک پارہ ۱۶ سورہ طہ، آیت نمبر 131 میں ارشاد فرماتا ہے:

وَلَا تَمْدَدْنَ عَيْنَيْكَ إِلَى مَا مَأْتَى عَيْنَاهُ أَزْوَاجًا مِّنْهُمْ رَفِقَةَ الْحَيَاةِ الْدُّنْيَا لِنَفْتَنَهُمْ فِيهَا
وَرِزْقُ رَبِّكَ حَمِيدٌ وَّأَبْغَى^(۱)

ترجمہ: اور اے سنہ والے! ہم نے مختلف گروہوں کو دنیا کی زندگی کی جو تروتازگی فائدہ اٹھانے کیلئے دی ہے تاکہ ہم انہیں اس بارے میں آزمائیں تو اس کی طرف ٹو اپنی آنکھیں نہ پھیلا اور تیرے رب کارزق سب سے اچھا اور سب سے زیادہ باقی رہنے والا ہے۔

دُنْيَا کو تُو کیا جانے یہ بُس کی گانٹھ ہے حُرافٰ صورت دیکھو ظالم کی تو کیسی بھولی بھالی ہے
شہد دکھائے زہر پلائے، قاتل، ڈائن، شوہر شش

اس مُردار پے کیا لچایا دُنْيَا دیکھی بھالی ہے (صلائق بخشش، ۱۸۶)

شرح کلام رضا: میرے آقا اعلیٰ حضرت رحمۃ اللہ علیہ دنیا کے مکروہ فریب بیان کرتے ہوئے فرماتے ہیں: اے اللہ کے بندے! دُنْيَا کو کیا جانتا ہے؟ شکل و صورت سے سیدھی سادی نظر آنے والی یہ دنیا ”زہر کی پڑیا“ ہے، یہ دھوکے باز عورت کی طرح ہے، یہ ایسی ظالمہ ہے کہ زہر کو شہد بنا کر دکھاتی ہے اور جو اس سے محبت کرتا ہے یہ اپنے عاشق کو ہی مار

دیتی ہے، یہ دنیا بڑی خراب اور مزدار ہے اس کے ساتھ دل لگانے کا کوئی فائدہ نہیں، یہ آزمائی ہوئی بات ہے۔

عَالَمِ انقلابٍ ہے دنیا، چند لمحوں کا خواب ہے دنیا
فُخْرٌ کیوں دلِ الگائیں اس سے، نہیں اچھی خراب ہے دنیا

صلوٰا عَلٰى الْحَبِيبِ ﴿۲﴾ صَلَّى اللّٰهُ عَلٰى مُحَمَّدٍ

دنیا سکون و راحت کا مقام نہیں

سلسلہ قادر یہ رضویہ عطاریہ کے عظیم تابعی بزرگ، اہل بیت اطہار کے چشم و پراغ، حضرت امام جعفر صادق رحمۃ اللہ علیہ فرماتے ہیں: جو شخص ایسی چیز کی خواہش کرے جو پیدا ہی نہ ہوئی ہو وہ اپنے آپ کو تحکانے والا شخص ہے۔ آپ کی خدمت میں عرض کیا گیا: حضور وہ کیا چیز ہے؟ آپ رحمۃ اللہ علیہ نے فرمایا: دنیا میں آرام و سکون مانگنا۔

سلسلہ قادر یہ رضویہ عطاریہ کے عظیم بزرگ حضرت جنید بغدادی رحمۃ اللہ علیہ فرماتے ہیں: میں نے اپنے لئے ایک اصول بنالیا ہے جس کی وجہ سے میں خوش ہوں اور وہ اصول یہ ہے کہ دنیا فتنہ و مصیبت کی جگہ ہے اور اس میں جو بھی غم و مصیبت پہنچتی ہے یہ اسی (غم و مصیبت) کی جگہ ہے۔

حضرت ابوتراب تختشی رحمۃ اللہ علیہ فرماتے ہیں: لوگ دنیا میں دو چیزیں مانگتے ہیں مگر انہیں حاصل نہیں کر پاتے اور وہ دو چیزیں سکون اور خوشی ہیں اور ان کا وجود جتنے ہی میں ہے۔ (شرح فتوح الغیب (اردو)، ص 167 مانوڑا)

اس جہاں میں ہر طرف ہیں مشکلیں ہر جگہ ہیں آفتیں ہی آفتیں
کچھ گھرے غم میں تو کچھ بیار ہیں تو کئی قرثے کے زیر بار ہیں

ہیں بہت کم لوگ دنیا میں نکھلی
مش لگا تو دل یہاں پچھتائے گا
لندن و پیرس کے سپنے چھوڑ دے
دل سے دنیا کی محنت دور کر
آنکھ مت دنیا کے غم میں خوب آنسو بہا
(وسائل بخشش، ص 710، 709 ملکطا)

صلوا عَلَى الْحَبِيبِ ﴿٢﴾ صَلَّى اللَّهُ عَلَى مُحَمَّدٍ قناعت کی ترغیب

میرے پیر و مرحشد، حضور غوث پاک شیخ عبد القادر جیلانی رحمۃ اللہ علیہ فرماتے ہیں:
تو ہوڑے رُزق پر خوش رہ اور اس کو لازم پکڑ لے یہاں تک کہ تیرا وقت پورا ہو اور پھر تجھے
اس سے بہتر کی طرف لوٹایا جائے اور تو جان لے کہ نہ مانگنے سے تیرا حصہ ختم نہ ہو گا اور جو
 حصہ تیرا نہیں وہ حوصل کے سبب مانگنے سے تجھے نہیں ملے گا، جس حال پر اللہ پاک نے تجھے
رکھا ہے اُسی میں خوش رہ اور اللہ پاک کی رضا پر راضی رہ۔ (فتح الغیب (اردو)، ص 63-62)

بھلائی کے دروازے کو غنیمت جانو

نانائے غوث اعظم، رسول اکرم صلی اللہ علیہ وآلہ وسلم کا فرمان عالیشان ہے: جس کے
لئے بھلائی کا دروازہ کھولا جائے تو اسے چاہئے کہ اسے غنیمت جانے کیونکہ وہ نہیں جانتا کہ
کب دروازہ بند ہو جائے۔ (الزهد لابن المبارک، ص 38، حدیث: 117)

میرے مرحشد حضور غوث پاک شیخ عبد القادر جیلانی رحمۃ اللہ علیہ فرماتے ہیں: (اے
لوگو!) جب تک زندگی کا دروازہ ٹھلا ہوا ہے اس کو غنیمت جانو کیونکہ غُفریب یہ دروازہ بند

ہونے والا ہے، جتنی نیکیاں کر سکتے ہو کرو اور توبہ کے دروازے کو بھی غنیمت جانو اور اس میں داخل ہو جاؤ یعنی توبہ کرلو۔ نیک لوگوں کے اجتماعات کو بھی غنیمت جانو۔
(الف) المرسلاني، ص 29)

سونے والے رب کو راضی کر کے سو کیا خبر اٹھے نہ اٹھے چیخ کو
خدمت کرو، خدمت کی حائے گی

میرے مُرشد حضور غوثِ پاک شیخ عبد القادر جیلانی رحمۃ اللہ علیہ فرماتے ہیں: (اے لوگو!) اللہ پاک کی فرمانبرداری کرو، تمہاری اطاعت کی جائے گی، اللہ پاک کی رضا پر راضی رہو، تقدیر کے نصیلے کے آگے سرجھ کالو، یہ تمہارے سامنے جھک جائیں گے اور خادم بن جائیں گے۔ کیا تم نے نہیں سنا کہ جیسا کرو گے ویسا بھرو گے۔ اللہ پاک اپنے بندوں پر ذرہ برابر ظلم نہیں کرتا بلکہ اللہ پاک کم عمل پر بہت زیادہ عطا فرماتا ہے۔ جب تو اللہ پاک کی اطاعت و فرمانبرداری کرے گا تو مخلوق میں مخدوم (یعنی جس کی خدمت کی جائے) بنادیا جائے گا۔ (الفتح المریبانی، ص 44 بخشش) شاید ایسے ہی موقع کے لئے ڈاکٹر اقبال نے کہا ہے:

خُودی کو کر بلند اتنا کہ ہر تقدير سے پہلے
خدا بندے سے خود پوچھئے بتا تیری رضا کیا ہے
صلوا عَلَى الْحَبِيبِ * * * صَلَّى اللَّهُ عَلَى مُحَمَّدٍ
ذُعَائِيْنَ مَا نَكِيْسَ

اے عاشقانِ غوثِ اعظم! میرے پیر و مُر شد، شہنشاہ بغداد حضور غوثِ پاک شیخ عبدالقدار جیلانی رحمۃ اللہ علیہ ولی کامل بلکہ ولیوں کے امام اور سردار اولیا ہیں۔ میرے پیر و مُر شد غوث اعظم اپنے وقت کے مفتی اعظم اور زبردست واعظ و مبلغ (یعنی بیان کرنے والے) بہترین ناصح (یعنی نصیحت کرنے والے) تھے۔ قرآن و حدیث کی روشنی میں آپ کے بیانات ایسے پڑا اثر

ہوتے کہ لوگوں کی تقدیر میں بدل جاتیں، کتنے لوگ ایمان لے آتے اور گھنہگار توبہ کر کے نیکی کا راستہ لیتے، آپ کا ستر ستر ہزار کا اجتماع ہوتا اور لوگ توجہ سے بیان سنتے تھے۔ میرے پیرومر شدنے دعا کے تعلق سے بھی پیارے پیارے مدنی پھول ارشاد فرمائے ہیں چنانچہ

دعا ضرور مانگیں

شہنشاہ بغداد، حضور غوث پاک شیخ عبد القادر جیلانی رحمۃ اللہ علیہ فرماتے ہیں: (اے انسان!) یوں مت کہہ کہ میں اللہ پاک سے دعائیں کروں گا، اگر میری قسم میں ہو گا تو مل جائے گا چاہے میں مانگوں یا نہ مانگوں، بلکہ دُنیا و آخرت میں تجھے جس جس خیر و بھلائی کی ضرورت ہے اللہ پاک کی بارگاہ میں اُس کے تعلق سے سوال کر سوائے ناجائز و گناہوں بھری دعا کے، کیونکہ اللہ پاک نے دعاء مانگنے کا حکم قرآنِ کریم میں ارشاد فرمایا ہے جیسا کہ پارہ 24 سورۃ المؤمن آیت نمبر 60 میں ارشاد ہوتا ہے: ﴿أَذْعُونَكَ أَسْتَجِبْ لَكُمْ﴾ ترجمہ: مجھ سے دعا کرو میں تمہاری دعا قبول کروں گا اور پارہ 5 سورۃ النساء، آیت نمبر 32 میں ارشاد ہوتا ہے: ﴿وَسَأَلُوا اللَّهَ مِنْ فَضْلِهِ﴾ ترجمہ: اور اللہ سے اس کا فضل مانگو۔ (فتوق الغیب (اردو)، ص 154)

ہے تیرا فرماں اذْعُونَنَے
ہے یہ دعا ہو قبر نہ شوئی
جلوہ یاد سے اس کو بسانا یا اللہ مری جھولی بھر دے
(وسائل بخشش، ص 122)

صَلُوا عَلَى الْحَبِيبِ ﴿٢٠﴾ صَلَّى اللَّهُ عَلَى مُحَمَّدٍ

حدیث پاک میں دعا کی ترغیب

الله کریم کے پیارے پیارے آخری نبی مکی مدنی صلی اللہ علیہ والہ وسلم نے ارشاد فرمایا:

الله پاک سے قبولیت کے یقین کے ساتھ دعائے نگاہ کرو۔ (ترمذی، ۵/ ۲۹۲، حدیث: 3490)

شیخ محقق، حضرت علامہ عبد الحق محدث دہلوی رحمۃ اللہ علیہ فرماتے ہیں: دعا ایسی ہونی چاہئے کہ اس کی قبولیت میں شک و شبہ نہ ہو بلکہ یقین ہو کیونکہ یقین کے ساتھ دعا کرنا قبول ہونے کا اثر رکھتا ہے۔ (شرح فتوح الغیب (اردو)، ص 462 ملخصاً) تذبذب کے ساتھ نہیں کہ دیکھوں دعا قبول ہوتی ہے یا نہیں، بلکہ جب بھی دعائے نگیں تو اس یقین سے ما نگاہ کریں کہ اللہ پاک قبول کرے گا۔

دعائے نگنے کا فائدہ

میرے پیر و مُرشد حضور غوث پاک، شیخ عبد القادر جیلانی رحمۃ اللہ علیہ فرماتے ہیں: (اے انسان) بارگاہِ الہی میں یہ عرض نہ کرو کہ میں اللہ پاک سے دعا کرتا ہوں اور وہ قبول نہیں فرماتا بلکہ (قبول ہونے نہ ہونے کے خیال کو دل سے بکال کر) ہمیشہ اللہ پاک کی بارگاہ میں دعائے نگنے رہو کیونکہ جو تو نے ما نگاہ ہے اگر وہ تیری قسمت میں ہو گا تو وہ تیری دعا کے بعد تیری طرف چلا دیا جائے گا اور اس طرح تیرے یقین کو اور مضبوط کرے گا اور اگر تیری دعا میں مانگی ہوئی چیز تیری قسمت میں نہ ہوئی تو تجھ سے اُس کا دھیان ہٹا دے گا اور اگر تجھ پر کسی کا قرض ہوا (اور تو نے دعا کی) تو اللہ پاک قرض واپس لینے والے کے دل کو تیری طرف سے پھیر دے گا کہ وہ تجھے اپنا قرض معاف یا کم کر دے یا یہ کہ وہ سخت لمحے میں قرض کا تقاضا کرنے کے بجائے نرمی یا دیر اور آسانی سے واپس دینے کا مطالبہ کرے گا یہاں تک کہ تجھے آسانی ہو جائے اور اگر وہ دنیا میں تیرا قرض معاف یا کم نہ بھی کرے تو اللہ پاک تیری دعائے نگنے کا اثر دنیا میں ظاہر نہ ہو اتحہ قیامت میں اس کے بد لے عظیم الشان ثواب عطا فرمائے گا کیونکہ وہ بڑے کرم والا، غنی اور رحم فرمانے والا ہے۔ اس کی پاک بارگاہ میں جو کوئی بھی دعائے نگنے ہے اللہ کریم اُسے خالی ہاتھ نہیں لوٹاتا لہذا تیری دعا کا دنیا یا آخرت میں

تیرے لئے کوئی نہ کوئی فائدہ ضرور ہے۔ (شرح فتوح الغیب (اردو)، ص 460-461 (معنی دعا رائیگاں (معنی ضائع) نہیں ہوتی، دعا کے فائدے ضرور حاصل ہوتے ہیں۔

میں ہوں بندہ ٹو ہے مولیٰ ٹو ہے قادر میں ناکارہ
میں ملتا ٹو دینے والا یا اللہ میری جھوپی بھردے
(وسائل بخشش، ص 122)

صلوا علی الحبیب ﷺ صلی اللہ علی مُحَمَّد دعا کے بد لے قیامت میں نیکیاں

ایک روایت میں ہے: مسلمان قیامت کے دن اپنے نامہ اعمال میں ایسی نیکیاں دیکھے گا جو اس نے دنیا میں نہ کی ہوں گی اور نہ ان کے بارے میں جانتا ہو گا تو اسے کہا جائے گا یہ تیری اُس دعا کا ثواب ہے جو ٹو نے دنیا میں مانگی تھی۔ (فتح الغیب (اردو)، ص 155)

قبولیتِ دعائیں دیر ہونے پر

حضور غوث پاک رحمۃ اللہ علیہ ارشاد فرماتے ہیں: اے بندہ خدا! تو دعا کی قبولیت میں دیر ہونے کی وجہ سے اپنے ربِ کریم سے ناراض ہوتا ہے، تو کہتا ہے کہ اللہ پاک نے لوگوں سے مالکنا منع فرمایا اور اپنی بارگاہ میں دعا کرنالازم فرمایا ہے اور میں اس کی بارگاہ میں دعا ملتا ہوں تو میری دعا قبول نہیں ہوتی، تو ایسا نہ کہہ۔ اے نادان انسان! تجھے کہا جائے کہ تو آزاد ہے یا غلام (معنی اللہ پاک کے احکامات کا پابند ہے یا ان سے آزاد؟)؟ اگر تو کہے کہ میں آزاد ہوں تو تو کافر ہے (کیونکہ تو نے اللہ پاک کے احکامات سے بیزاری کا اظہار کیا ہے) اور اگر تو کہے کہ میں غلام بندہ (معنی پابند) ہوں تو پھر تجھے کہا جائے گا کہ دعا کی قبولیت کا اثر ظاہر نہ ہونے یا اس میں

دیر ہونے کی وجہ سے اپنے غالق و مالک اللہ پاک پر الزم اگاتا ہے کہ وہ میری دعا سنتا نہیں ہے اگر تو یہ خیال نہ کرتا اور دعا کی قبولیت کا اثر ظاہرنہ ہونے کو اللہ پاک کی حکمت و مصلحت جانتا تو تجوہ پر اللہ پاک کا شکر کرنا لازم ہے کیونکہ اس نے تیرے لئے دعائیں مانگی گئی چیز سے بہتر چیز، نعمت (یعنی آخرت میں ثواب) کا ارادہ فرمایا ہے۔ (فتوح الغیب (اردو)، ص ۱۵۱ تا ۱۵۲)

پیارے پیارے اسلامی بھائیو! اللہ پاک میری دعا نہیں سنتا یا قبول نہیں کرتا وغیرہ نہ کہا جائے بلکہ بندہ سوچے کہ اللہ پاک نے مجھے کتنے احکامات دیئے ہیں کہ فلاں کام کر اور فلاں کام مت کر، میں اللہ پاک کی کتنی بات مانتا ہوں؟ کس حکم پر عمل کرتا ہوں؟ سمجھانے کیلئے مثل دے رہا ہوں یعنی ہم اس کی بات نہ مانیں اور وہ ہماری بات پوری نہ کرے تو ہم اس سے شکوہ، شکایت کریں کہ وہ میری بات نہیں سنتا۔ اللہ پاک سمعن و بصیر ہے یعنی سنتا اور دیکھتا ہے، اس نے وعدہ کیا ہے کہ ﴿أَدْعُونَنِي أَسْتَجِبْ لِكُمْ﴾ (پ 24، المزمن: 60) ترجمہ: ”مجھ سے دعا کرو میں تمہاری دعا قبول کروں گا۔“ البته قبولیت دعا کی کچھ صورتیں غوث پاک رحمۃ اللہ علیہ کے ارشادات کی روشنی میں اوپر بیان ہوئیں۔ ورنہ قبولیت دعا کا ثواب قیامت کے دن کے لئے ذخیرہ ہو گا جو فی الحال ہم پر ظاہر نہیں ہے ان شاء اللہ الکریم قیامت میں دیکھیں گے۔

اللہ پاک سے کیا دعا کرنی چاہئے

میرے مرشد غوث پاک شیخ عبد القادر جیلانی رحمۃ اللہ علیہ فرماتے ہیں: اللہ پاک سے اپنے پچھلے گناہوں کی معافی، آئندہ گناہوں سے بچنے، اچھی طرح سے اس کی عبادت کرنے، اچھی موت اور انبیائے کرام علیہم السلام، صدیقین، شہید اور نیک بندوں سے ملاقات کی دعائیں مانگا کر، یہ کتنے نیک بندے ہیں۔ (فتوح الغیب، ص ۱۵۴) یعنی میں قیامت کے دن ان کے ساتھ اٹھوں، میری ان سے ملاقات ہو اور مجھے ان کی برکتیں ملیں یہ دعائیں بھی مانگا کریں۔

میں لشکر ہوں میں لشکر ہوا ہوں
 عفو جرم و قصور و خطا کی
 ہو کرم از طفیل مدینہ
 عفو جرم و قصور و خطا کی
 نگر شیطان سے تو بچانا
 رُزِع میں دید بدز اللہ بے کی
 آپ پے غوثِ اعظم ولايت
 اپنے نبی کی والا کی
 ساتھ ایساں کے مجھ کو اٹھانا
 میرے مولیٰ تو خیرات دیدے
 اپنی رحمت سے فرماعتیت
 میرے مولیٰ تو خیرات دیدے
 میرے مولیٰ تو خیرات دیدے
 میں نہ برگز پھروں کر کے توبہ
 میرے مولیٰ تو خیرات دیدے
 بدر سے بدتر ہوں بگڑا ہوا ہوں

صَلُّوا عَلَى الْحَبِيبِ * صَلَّى اللَّهُ عَلَى مُحَمَّدٍ

مکتبۃ المدینہ کی کتاب ”فضائل دعا“

دعا کے متعلق بہت ساری اہم معلومات حاصل کرنے کے لئے والدِ اعلیٰ حضرت، حضرت علامہ مولانا نقی علی خان رحمۃ اللہ علیہ کی کتاب "امتنان الوعا لاداب الذکر" جس کا اردو ترجمہ "فضائل دعا" کے نام سے مکتبۃ المدینہ نے پرنٹ کیا ہے اس کا مطالعہ کیجئے۔ ان شاء اللہ الکریم آپ کی معلومات میں بہت زیادہ اضافہ ہو گا۔

صَلُّوا عَلَى الْحَبِيبِ صَلَّى اللَّهُ عَلَى مُحَمَّدٍ

آخرت اصل ہے اور دنیا اس کا نفع

اے عاشقانِ غوثِ اعظم! ہر کاروبار (Business) کرنے والا اپنے رأس المال (یعنی اصل سرمائے Capital) کو استعمال (Invest) کر کے منافع (Profit) کماتا ہے، کیا آپ نے کبھی ایسا شخص دیکھا ہے جو اپنے اصل مال (Capital) کی حفاظت نہ کرے بلکہ فقط

نفع پر ہی خوش ہوتا رہے؟ کوئی بھی سمجھدار آدمی ایسا نہیں کرتا بلکہ سب کی نظر کیپیٹل پر ہوتی ہے کہ اس میں کسی نہیں ہونی چاہیے کہ اگر اصل مال ختم ہو گیا تو نفع کہاں سے آئے گا؟ کیونکہ نفع اصل مال ہی کی وجہ سے حاصل ہو رہا ہے۔

اب ذرا غور سے پڑھیں کہ ”ایک مسلمان کاراسِ المال (یعنی اصل تحریمیہ) اور نفع کیا ہونا چاہیے“ اس کے متعلق میرے مرشد، شہنشاہ بغداد، حضور غوث پاک شیخ عبدالقدار چیانی رحمۃ اللہ علیہ فرماتے ہیں: (اے شخص) اپنی آخرت کو اصل مال اور دنیا کو اس کا نفع بنانا کہ آخرت کیپیٹل (راس المال) ہے اور دنیا نفع ہے۔ پہلے آخرت کو حاصل کرنے کیلئے اپنا وقت خرچ کر پھر اگر کچھ وقت بچے تو اپنی دنیا میں ذریعہ معاش (وغیرہ) کی طلب میں خرچ کر۔ اپنی دنیا کو اصل مال اور آخرت کو اس کا نفع نہ بناؤ اس طرح کہ اگر کچھ وقت ملے تو آخرت کے لئے خرچ کرے کہ خامی و کوتاہی کے ساتھ جلدی پانچوں نمازیں ادا کرے یادنیا کما کر تھکن ہو جائے اور تو نماز ادا کرنے کی بجائے مردے کی طرح رات میں سویا رہے۔ (شرح فتوح الغیب (اردو)، ص 290 مطہرا)

سُبْحَنَ اللَّهِ! مِيرَے مَرْشَدْ غُوثِ پَاكَ نے بہت اچھا سمجھایا ہے، مولانا رومی رحمۃ اللہ علیہ فرماتے ہیں:

زندگی آمد برائے بندگی زندگی بے بندگی ثغر بندگی
 ”یعنی ہمیں زندگی ملی ہی رپت کریم کی عبادت و بندگی کیلئے ہے۔“ قرآن کریم سے اس شعر کی تائید ہوتی ہے: ﴿وَمَا خَلَقْتُ الْجِنَّةَ وَالإِنْسَانَ إِلَّا لِيَعْبُدُونِ﴾ (پ 27، الذریت: 56)

ترجمہ: اور میں نے جن اور آدمی اسی لئے بنائے کہ میر کی عبادت کریں۔
پیارے پیارے اسلامی بھائیو! زندگی مال و دولت جمع کرنے کیلئے نہیں ملی، بلکہ زندگی

عبدات کیلئے ملی ہے اگر عبادت کے بغیر زندگی گزاری تو قیامت میں شرمندگی ہو گی، پھر کچھ ہاتھ نہیں آئے گا۔ جس نے دنیا کو رائشِ المال بنایا تو اس کا رائشِ المال دنیا میں ختم ہو گیا۔ جبکہ حقیقت میں آخرت کی پیش (یعنی اصلِ سرمایہ) تھی، کی پیش بچانا بھول گئے۔

میرے آقا اعلیٰ حضرت، امام اہل سنت مولانا شاہ امام احمد رضا خان رحمۃ اللہ علیہ ہمیں نصیحت کرتے ہوئے فرماتے ہیں:

شرمِ نبی خوفِ خدا یہ بھی نہیں وہ بھی نہیں	دن آنہو میں کھونا تجھے شب صبح تک سونا تجھے
شکر کرمِ ترسِ سزا یہ بھی نہیں وہ بھی نہیں	رزقِ خدا کھایا کیا فرمانِ حق ٹالا کیا

(حدائقِ بخشش، ص 111)

شرح کلامِ رضا: میرے آقا، اعلیٰ حضرت امام اہل سنت رحمۃ اللہ علیہ دُنیاوی کاموں میں پھنسے دنیادر کو چوٹ کرتے ہوئے فرماتے ہیں: اے نادانِ خود اے رحمٰن کی عبادت سے منہ موڑ کر سارا دن کھیل گوڈ میں گزارتا ہے اور رات میں بھی یادِ خدا نہیں کرتا بلکہ صبح تک بستر پر سویا پڑا رہتا ہے، تجھے اپنے بیمارے نبی، تکیٰ مدینی، محمد عربی صلی اللہ علیہ والہ وسلم کو قیامت کے دن منہ دکھانے سے شرم نہیں آتی اور کیا تو اللہ پاک سے بھی نہیں ڈرتا؟ تو اللہ پاک کا عطا کیا ہوا رِزق کھاتا ہے اور پھر بھی اُس کی فرمانبرداری نہیں کرتا، اللہ پاک کے تجھ پر اتنے احسانات ہیں تو ان احسانات کے شکر میں اللہ پاک کی اطاعت و فرمانبرداری کی طرف کیوں نہیں آتا اور نہ اُس کے عذاب سے ڈرتا ہے نہ اطاعت کی طرف آتا ہے نہ عذاب سے ڈرتا ہے؟ تو کیسا نادان، غافل اور ناشکر ہے۔

وسائلِ بخشش میں ہے:

بے وفا دنیا پہ مت کر اعتبار تو اچانک موت کا ہو گا شکار
کام مال و رزق نہیں کچھ آئے گا غافل انساں یاد رکھ پچھتائے گا

کر لے توبہ رب کی رحمت ہے بڑی قبر میں ورنہ سزا ہوگی کڑی
(وسائل بخشش، ص 711، 712)

صلوا علی الحَبِيب ﴿٦﴾ صَلَّی اللَّهُ عَلَیْ مُحَمَّدٍ
نیکی کے راستے پر لگ جا

میرے پیر و مرض حضور غوثِ پاک شیخ عبد القادر جیلانی رحمۃ اللہ علیہ فرماتے ہیں:
اے نادان شخص! تجھے حکم دیا گیا ہے کہ تو خود کو سلامتی کے راستے پر چلا اور سلامتی کے
راستے آخرت اور اللہ پاک کی عبادت کے راستے ہیں، تو نے نفس و شیطان کی خواہشات پر
عمل کیا تو تجھ سے دنیا و آخرت کی بھلائی فوت ہو گئی پھر تو قیامت کے دن سب سے زیادہ
نیکیوں کے معاملے میں غریب ہو گا، آخرت کو اپنا اصل مال بنالے تو تو دنیا و آخرت میں
فائدہ اٹھائے گا۔ اللہ پاک کے پیارے پیارے آخری نبی، تکیٰ مدنی، محمد عربی صلی اللہ علیہ والہ
سلام نے فرمایا: اللہ پاک آخرت کی نیت پر دنیا عطا فرمادیتا ہے لیکن دنیا کی نیت پر آخرت
عطافرمانے سے انکار کر دیتا ہے۔ (الزهد لابن مبارک، ص 193، حدیث: 549)

یہ جہاں تیرے لئے اور تو خدا کے واسطے

حضور غوثِ پاک رحمۃ اللہ علیہ ارشاد فرماتے ہیں: اللہ پاک نے اپنی کسی نازل کی ہوئی
کتاب میں فرمایا ہے: اے ابن آدم (یعنی اے آدم)! میں اللہ ہوں، میرے سوا کوئی عبادت
کے لا ائق نہیں، میں کسی چیز کو ”کُن“ (یعنی ہو جا) فرماتا ہوں تو وہ ہو جاتی ہے تو میری
فرمانبرداری کر میں تجھے ایسا کر دوں گا کہ تو کہے گا: ”ہو جا“ تو وہ شے ہو جائے گی
اور فرمایا: اے دنیا! جو میری اطاعت و فرمانبرداری کرے تو اُس کی خدمت کر اور جو تیری
خدمت کرے تو اُس کو رنج و مصیبت میں رکھ۔ (فتح الغیب (اردو)، ص 44 ملخص)

جانور پیدا ہوئے تیری وفا کے واسطے
چاند سورج اور ستارے تیری خیا کے واسطے
کھیتیاں سر نبڑا ہیں تیری غذا کے واسطے
سب جہاں تیرے لئے ہے اور ٹوٹو خدا کے واسطے

صلوا علی الحبیب ﴿۳﴾ صَلَّى اللَّهُ عَلَى مُحَمَّدٍ

رحمتِ الٰہی کا پڑوس

حضور غوثِ پاک شیخ عبد القادر جیلانی رحمۃ اللہ علیہ فرماتے ہیں: جب ٹو دنیا سے بے رغبت ہو کر اللہ پاک کی اطاعت و فرمانبرداری کرے گا تو اللہ پاک کے نیک بندوں اور محبت کرنے والوں میں سے ہو گا اور تجھے جنت اور اللہ پاک کی رحمت کا پڑوس نصیب ہو گا، دنیا تیری خدمت کرے گی اور اللہ پاک تجھے تیرا جتنا دنیا کا حصہ ہے پورا پورا عطا فرمائے گا اس لئے کہ ہر چیز اپنے پیدا کرنے والے کے اختیار میں ہے اور اگر تو آخرت سے منہ پھیرتے ہوئے دنیا میں مشغول ہو تو اللہ پاک تجھے سے ناراض ہو گا، دنیا تیری نافرمانی کرے گی اور تیرا جتنا حصہ دنیا میں ہے دنیا تجھے تک پہنچانے میں تجھے سختی میں ڈالے گی کیونکہ وہ اللہ پاک کی ملک اور خادِ مہے ہے اور جو اللہ پاک کا فرمانبردار ہو یہ اُس کی عزت کرتی ہے۔
(فتاویٰ الغیب (اردو)، ص ۹۶ تا ۹۷ ملخص)

دنیا و آخرت کی مثال

مسلمانوں کے چوتھے خلیفہ، حضرت مولیٰ علیٰ المرتضیٰ شیر خدا رضی اللہ عنہ فرماتے ہیں: دنیا و آخرت کی مثال مشرق و مغرب جیسی ہے، تو ان میں سے کسی ایک سے جتنا قریب ہو گا دوسری سے اتنا ہی دور ہو جائے گا یا ان کی مثال دو سوکنوں جیسی ہے، تو ان میں سے کسی ایک کو خوش کرے گا تو دوسری ناراض ہو جائے گی۔ (میزان العمل للغزالی، ص ۴۶) کسی کی دو یویاں ہوں تو دونوں یویاں ایک دوسرے کی سوکن کھلاتی ہیں۔

دنیا والا یا آخرت والا

اللہ کریم قرآن عظیم کے پارہ نمبر 4 سورہ آل عمران کی آیت نمبر 152 میں ارشاد فرماتا ہے:

﴿مَنْكُمْ مَنْ يُرِيدُ الدُّنْيَا وَمَنْكُمْ مَنْ يُرِيدُ الْآخِرَةَ﴾ ترجمہ: تم میں کوئی دنیا کا طلبگار ہے اور تم میں کوئی آخرت کا طلبگار ہے۔

میرے مرشد غوث پاک رحمۃ اللہ علیہ فرماتے ہیں: کہا جاتا ہے: ”دنیا والے اور آخرت والے“، ٹو دیکھ کر ٹوکن میں سے ہے؟ اور دنیا میں رہتے ہوئے کس گروہ سے ہونے کو ناپسند کرتا ہے پھر جب تو آخرت کی طرف رجوع کرے گا تو ایک گروہ جنت میں اور ایک جہنم میں ہو گا، ایک گروہ حساب کے لمبا ہونے کی وجہ سے 50 ہزار سال کے اس ایک دن میں ان قیامت میں کھڑا ہو گا کیونکہ قیامت کا ایک دن پچاس ہزار سال کا ہے، ایک گروہ عرش کے سامنے میں اس دستر خوان پر ہو گا جس پر اچھے اچھے کھانے، پھل اور برف سے زیادہ سفید شہد ہو گا، وہ اپنے ٹھکانوں کی طرف دیکھتا ہو گا حتیٰ کہ مخلوق جب حساب و کتاب سے فارغ ہو گی یہ لوگ جنت میں داخل ہوں گے اور اپنے گھروں کی طرف جائیں گے۔

(فتح الغیب (اردو)، ص 97۔ شرح فتح الغیب (اردو)، ص 291 فتح)

اب دیکھ لے! تو کس میں ہے؟ دنیا والوں میں یا آخرت والوں میں۔ اللہ کریم؟ ہمیں آخرت والوں میں کر دے۔ یاد رہے کہ آخرت والا ہونے کا یہ مطلب نہیں کہ بندہ مال باپ کو گھر سے نکال دے، یہوی بچوں کو رخصت کر دے بلکہ مطلب یہ ہے کہ ان کے ساتھ رہتے ہوئے آخرت کو پیشِ نظر رکھ کر اپنی زندگی گزارنی ہے۔ تجارت (برنس)، نوکری (جانب) کرے مگر نمازیں اور دیگر عبادات بھی کرتا رہے اور ہر گناہ سے خود کو بچاتا رہے، دنیا میں رہتے ہوئے شریعت کی پابندی کرے، سنت کے مطابق زندگی گزارے تو ایسا

شخص آخرت والا ہے۔ صرف دنیا کمانے کا خیال ہو کہ

کہاں کا حرام اور کہاں کا حلال جو صاحب کھلائے وہ چن کجھے سود و رشوت، چوری اور ڈیکھتی، دھوکے بازی وغیرہ، الغرض جس بھی حرام ذریعے سے آتا ہے تو بس آنے دو، یہ خراب دنیا والا ہے۔

دنیا کی جائز محبت جس میں حلال مال جمع کرنا ہو، گناہ کا کام نہیں ہے لیکن اس کی پذیرائی نہیں ہے کیونکہ یہ مال کے جال میں پھنتا جا رہا ہے، ہو سکتا ہے کہ یہ مال اس کو گھسیٹ کر غفلت میں لے جائے، عبادت اور نیکیوں سے دور کرے۔ بارہا ایسا ہوتا بھی ہے۔ مزید یہ کہ حلال مال پر قیامت کا حساب بڑا کڑا (یعنی سخت) ہو گا کہ کہاں سے حاصل کیا، کس طرح حاصل کیا، کہاں خرچ کیا؟ یہ جواب دینا آسان نہیں ہے اور حرام مال پر سزا ہے۔

تو بے حساب بخش کر ہیں بے شار جنم دینا ہوں واسطہ تجھے شاہ بجاز کا (ذوقِ نعمت، ص 18)

دنیا آخرت کی کھتی ہے

انسان قیامت کے دن بھلائی اور بُرائی کو یاد کرے گا، جو دنیا میں کر چکا ہے تو وہاں اس وقت شرمندگی کچھ فائدہ نہیں دے گی، موت سے پہلے موت کو یاد کرنے میں بے شک فائدہ ہے، فصل کا ٹتے وقت، فصل اور بیچ کو یاد کرنا فائدہ مند نہیں، جیسا کہ حدیث پاک ہے: ”الدُّنْيَا مَرْزَعَةُ الْآخِرَةِ“ یعنی دنیا آخرت کی کھتی ہے، لہذا یہاں جیسا یوں گے ویسا آخرت میں کاٹیں گے۔ جو شخص یہاں اچھی فصل لگائے گا یعنی بھلائی کے کام کرے گا نیکیاں کرے گاوہی قابلی رشک ہو گا اور جو بُرائی کرے گا آخرت میں شرمندگی اٹھائے گا کہ نیکیاں کرنے والا بھلائی کی فصل کا ٹٹے گاؤں سے اچھا صدھ ملے گا اور جو بُری فصلیں (برائیاں)

بوئے گا تو وہ آخرت میں عذابوں کی فصلیں کاٹے گا۔ اور جب موت تیرے سامنے ہواں وقت تو بیدار ہوا تو کیا فائدہ؟ (الفتح الربانی، ص 30 ملخص)

پیارے پیارے اسلامی بھائیو! ہمارے مرنے والے کے بارے میں ہمارے یہاں کہا جاتا ہے کہ اس نے آنکھ بند کر لی، حقیقت یہ ہے کہ آنکھ بند نہیں ہوتی بلکہ مرنے سے آنکھ ٹھکلتی ہے، مرنے کے بعد انسان کے ساتھ جو ہو رہا ہوتا ہے وہ سب دیکھتا ہے، مگر کچھ کر نہیں سکتا۔ شہزادہ اعلیٰ حضرت، حضور مفتی اعظم ہند مولانا مصطفیٰ رضا خان رحمۃ اللہ علیہ خاص کر نوجوانوں کو ابھارتے ہوئے اپنی جوانی میں اپنے آپ کو کہہ رہے ہیں:

بریاضت کے بھی دن ہیں بڑھاپے میں کہاں ہمت
جو کچھ کرنا ہے اب کرو ابھی نوری جوان تم ہو
(سامان بخشش، ص 159)

صَلُوْا عَلَى الْحَبِيبِ ﴿٤﴾ صَلَّى اللَّهُ عَلَى مُحَمَّدٍ
جَبِيْشِ شَانِ وَلِيْسِ آزْمَاشِ

سیدی و مرشدی حضور غوث اعظم حضرت شیخ عبد القادر جیلانی رحمۃ اللہ علیہ فرماتے ہیں: اللہ پاک اپنے بندہ مومن کو ہمیشہ اس کی قوتِ ایمان کے مطابق آزمائتا ہے تو جس کا ایمان زیادہ مضبوط ہو تو اس پر آزمائش بھی بڑی ہوتی ہے۔ نبی پاک صلی اللہ علیہ وآلہ وسلم کا فرمان عالیشان ہے: ”إِنَّا مَعَاهِدُ الْأَنْبِيَاءَ أَشَدُ النَّاسِ بِلَاءً لِعِنْيَهُ هُمْ كَرُوهُ وَأَنْبِيَا كَآزْمَاشِ تمام لَوْگُوں سے زیادہ سخت ہوتی ہے۔“ (المحدث، ج 3، حدیث: 246، حدیث: 1053) (اللہ پاک ساداتِ کرام کو ہمیشہ آزمائش میں رکھتا ہے تاکہ وہ ہر وقت حضوری میں رہیں اور بیداری سے غافل نہ ہوں! کیونکہ اللہ پاک ان سے محبت رکھتا ہے؟ وہ اہلِ محبت اور اللہ پاک کے محبوب (یعنی پسندیدہ) ہیں۔ (فتوح الغیب (اردو)، ص 61 ملخص)

اے عاشقانِ غوثِ اعظم! میرے پیر و مُرشد حضور غوثِ پاک سیدنا شیخ عبد القادر جیلانی رحمۃ اللہ علیہ کے اس فرمان میں غم کے ماروں، ذکھاروں، بے قراروں کے لئے بڑی راحت کا سامان ہے، زندگی میں مختلف موقع پر آزمائشوں اور تکلیفوں کا آنا گناہوں کی معافی، باعثِ ترقی و درجات اور نزول رحمتِ ربِ العباد کا سبب بھی ہو سکتا ہے۔ حدیثِ پاک میں ہے: ”اللہ پاک جب کسی قوم سے محبت فرماتا ہے تو انہیں آزمائشوں میں مبتا فردیتا ہے۔“ (مندرجہ امام احمد، 9/163، حدیث: 23702 ملقطاً)

ہمیں چاہئے کہ ہر مُعااملے میں راضی بِرضاۓ مولیٰ (یعنی اللہ پاک کی رضا میں راضی) رہیں۔ اسی میں دونوں جہاں کی بھلائی اور بہتری ہے۔ ایک اور مقام پر حضور غوثِ پاک شیخ عبد القادر جیلانی رحمۃ اللہ علیہ ارشاد فرماتے ہیں: انسان میں کئی گناہ، خطایں اور جرم ہیں اور مختلف قسم کے گناہوں سے آلوہہ ہونے والا شخص اللہ پاک کے قرب (یعنی نزدیکی) کی صلاحیت نہیں رکھتا، جب تک گناہوں کی نجاست سے پاک نہ ہو جائے، جیسے بادشاہوں کے پاس میٹھنے کی صلاحیت اس کو ہوتی ہے جو نجاستوں بذباؤں اور میل کچیل سے پاک صاف ہو، لہذا بلا کمیں اور مُصیبتوں وغیرہ گناہوں کا کفارہ اور انہیں مٹانے والی ہیں۔ جیسا کہ نبی کریم صلی اللہ علیہ وآلہ وسلم نے ارشاد فرمایا: ”ایک رات کا بخار ایک سال کا کفارہ ہے۔“ (موسوعہ الابن ابی الدین، 4/239، حدیث: 50۔ فتوح الغیب (اردو)، ص 55 ملخص)

حضرت شیخ عبد الحق محدث دہلوی رحمۃ اللہ علیہ فرماتے ہیں: بیماریاں گنہگاروں کو گناہوں سے پاک اور نیکوں کے ذرجمات بلند کرتی ہیں، جب بخار کی مدت، بندے کی عمر سے زیادہ ہو اور تمام گناہوں کو مٹادے تو یقیناً بخار کی بقیہ مدت اُس بندے کے ذرجمات میں بلندی کا سبب بنے گی۔ (شرح فتوح الغیب (اردو)، ص 177 ملخص)

زبان پر شکوہ رنج و آلم لایا نہیں کرتے نبی کے نام لیوا غم سے گھبرایا نہیں کرتے

صَلُّوا عَلَى الْحَبِيبِ ﴿٢٠﴾ صَلَّى اللَّهُ عَلَى مُحَمَّدٍ

”صَبْرٌ“ کے تین حروف کی نسبت سے مُصیبتوں پر صَبْر کے تین فضائل

(۱) اللہ پاک ارشاد فرماتا ہے: ”جب میں اپنے کسی بندے کو اُس کے جسم، مال یا اولاد کے ذریعے آزمائش میں مبتلا کروں، پھر وہ صَبْر جمیل (۱) کے ساتھ اُس کا استقبال کرے تو قیامت کے دن مجھے حیا آئے گی کہ اس کے لیے میزان قائم کروں یا اس کا نامہ اعمال کھولوں۔“
(نوادر الاعومن، ص 700، حدیث: 963)

(۲) صحابی رسول حضرت سعد بن اپی و قاص رضی اللہ عنہ فرماتے ہیں کہ میں نے عرض کی: ”یا رَبُّنَا اللَّهُ صَلَّى اللَّهُ عَلَيْهِ وَآلِهِ وَسَلَّمَ! سب سے زیادہ مُصیبیتیں کن لوگوں پر ہیں؟“ فرمایا: ”انبیاء کرام علیہم السلام پر پھر ان کے بعد جو لوگ بہتر ہیں پھر انکے بعد جو بہتر ہیں، بندے کو اسکی دینداری کے اعتبار سے مُصیبیت میں مبتلا کیا جاتا ہے اگر وہ دین میں سخت ہوتا ہے تو اس کی آزمائش بھی سخت ہوتی ہے اور اگر وہ اپنے دین میں کمزور ہوتا ہے تو اللہ پاک اُس کی دینداری کے مطابق اُسے آزماتا ہے۔ بندہ مصیبیت میں مبتلا ہوتا رہتا ہے بیہاں تک کہ دنیا ہی میں اسکے سارے گناہ بخش دینے جاتے ہیں۔“ (ابن ماجہ، 4/369، حدیث: 4023)

(۳) صَبْر بھلائیوں کے خزانوں میں سے ایک خزانہ ہے۔ (موسیٰ بن ابی الدنیا، 4/24، حدیث: 16)
ہے صَبْر تو خزانہ فردوس بھائیو! شُكُوه نہ عاشقوں کی زبانوں پر آسکے
(وسائل بخشش، ص 412)

صَلُّوا عَلَى الْحَبِيبِ ﴿٢٠﴾ صَلَّى اللَّهُ عَلَى مُحَمَّدٍ

(۱) ... صَبْر جمیل یعنی سب سے بہترین صَبْر یہ ہے کہ مصیبتوں میں مبتلا شخص کو کوئی نہ بچاں سکے، اس کی پریشانی کسی پر ظاہر نہ ہو۔ (احیاء الحلوم، 4/91)

گناہوں کا کفارہ

مسلمانوں کی پیاری پیاری اُتی جان، حضرتِ بی بی عائشہ صدیقہ طیبہ طاہرہ رضی اللہ عنہا سے مروی ہے کہ جب بندے کے گناہ بہت زیادہ ہو جائیں اور اس کے اعمال ایسے نہ ہوں جو اس کے گناہوں کا کفارہ بن سکیں تو اللہ پاک بندے کو پریشانیوں میں مبتلا فرمادیتا ہے جو اس کے گناہوں کا کفارہ بن جاتی ہیں۔ (وقت القلوب، ۱/ 314)

تکلیف میں ہنس پڑیں

حضور غوث پاک شیخ عبدالقدار جیلانی رحمۃ اللہ علیہ فرماتے ہیں: جب فرعون کو اپنی زوجہ حضرتِ بی بی آسمیہ رحمۃ اللہ علیہا کے مسلمان ہونے کا پتا چلا تو اُس نے ان کو تکلیف پہنچانے کا حکم دیا اور ان کے دونوں باتھوں اور پاؤں میں لو ہے کی میخین ٹھونک کر کوڑوں سے سزادینا شروع کر دی۔ حضرتِ بی بی آسمیہ رحمۃ اللہ علیہا نے اس حال میں اپنا سر آسمان کی طرف اٹھایا تو دیکھا کہ جنت کے دروازے کھلے ہوتے ہیں اور فرشتے اُن کا جنت میں محل تعمیر کر رہے ہیں۔ حضرت عزرا ایل علیہ السلام حضرتِ بی بی آسمیہ رحمۃ اللہ علیہا کے پاس روح قبض کرنے کیلئے تشریف لائے اور ان سے فرمایا: جنت میں یہ محل آپ کا ہے، یہ سن کر حضرتِ بی بی آسمیہ رحمۃ اللہ علیہا ہنس پڑیں تو ان سے وہ جسمانی تکلیف دور ہو گئی اور انہوں نے بارگاہِ الہی میں عرض کی: اے میرے پروردگار! میرے لئے اپنے قریب جنت میں محل تیار فرم۔

قرآنِ کریم میں پارہ 28 سورۃ الحجیریم، آیت نمبر 11 میں ارشاد ہوتا ہے:

وَصَرَبَ اللَّهُ مَشَالَ لِلَّذِينَ أَمْنَوْا إِلَيْهِنَّ أَمْنًا إِنَّمَا الْمُرَأَاتَ فِي رُعْوَنَ مُؤْمِنَاتٍ إِذْ قَاتَلَتْ سَبَّابَنِ لِيٰ عَنْدَكَ بَيْتًا
فِي الْجَمَّةِ وَنَجَقَتْ مِنْ فِرْعَوْنَ وَعَمَلَهُ وَنَجَقَتْ مِنْ الْقَوْمِ الظَّلِيمِينَ

ترجمہ: اور اللہ نے مسلمانوں کے لئے فرعون کی بیوی کو مثال بنا دیا جب اس نے

عرض کی، اے میرے رب! میرے لیے اپنے پاس جنت میں ایک گھر بنانا اور مجھے فرعون اور اس کے عمل سے نجات دے اور مجھے ظالم لوگوں سے نجات عطا فرم۔

حضور غوثِ پاک شیخ عبد القادر جیلانی رحمۃ اللہ علیہ فرماتے ہیں: (اے انسان! تو بھی اپنی مصیبت پر ایسا خبر کرنے والا ہو جا کیونکہ جو کچھ اللہ پاک کی نعمتیں جنت میں ہیں وہ تجھے تیرے دل اور یقین کی آنکھوں سے نظر آئیں گی اور جو یہاں مصیبتوں، پریشانیاں ہیں تو ان پر صبر کرنے والا بن جائے گا۔ (فتح الربانی، ص 133)

صبر و شکر کر

حضور غوثِ پاک شیخ عبد القادر جیلانی رحمۃ اللہ علیہ فرماتے ہیں: (اے اللہ کے بندے!) اگر تیری قسمت میں نعمت کا ملنا ہے تو وہ تجھے ضرور مل کر رہے گی، چاہے ٹو اس کو طلب کرے یا ناپسند کرے! اور اگر تیری قسمت میں مصیبت و تکلیف ہے اور تیرے لئے اس کا فیصلہ ہو چکا ہے، تو خواہ اسے ناپسند کرے یا اس سے بچنے کی دعا کرے تب بھی وہ مصیبت تجھ پر آ کر رہے گی۔ اپنے تمام معاملات اللہ پاک کے حوالے کر دے، اگر تجھے نعمتیں عطا ہوں تو شکر ادا کر اور اگر آزمائش کا سامنا ہو تو صبر کر۔ (قلائد الجواہر مع فتح الغیب، ص 24)

مشکلوں میں دے صبر کی توفیق اپنے غم میں فقط ٹھلا یارب
(وسائل بخشش، ص 80)

صلوا علی الحبیب ﴿﴾ صَلَّى اللَّهُ عَلَى مُحَمَّدٍ

مسجد اور درود شریف

ہمارے پیر و مرشد، حضور غوثِ پاک، شیخ عبد القادر جیلانی رحمۃ اللہ علیہ فرماتے ہیں: اے امتِ محمد! اللہ پاک کا شکر کیا کرو کہ پہلی امتیں جتنا عمل کرتی تھیں، اللہ پاک ان کی

نسبت تم سے تھوڑے عکل پر ہی راضی ہو جاتا ہے۔ مسجد کو لازم پکڑ لو اور نبی رحمت، شفیع اُمّتِ صلی اللہ علیہ وآلہ وسلم پر کثرت سے درود شریف پڑھا کرو۔ (الشیخ الربانی، ص 23، 24 ملقطاً)
 بچپن بے کار باتوں سے پڑھیں اے کاش کثرت سے
 ترے محبوب پر ہر دم ڈرود پاک ہم مولیٰ
 (وسائل بخشش، ص 99)

صلوا عَلَى الْحَبِيبِ ﴿٢﴾ صَلَّى اللَّهُ عَلَى مُحَمَّدٍ
 مسلمانوں کی خیر خواہی

شوال المکرم، 545 ہجری، جمعہ کا دین تھا، میرے مرشد پاک حضور غوث اعظم شیخ عبد القادر جیلانی رحمۃ اللہ علیہ نے اپنے مدرسہ میں مسلمان بھائیوں کی ہمدردی کے موضوع پر بیان کیا، دوران بیان مرشد نے فرمایا: پاک ہے وہ ذات جس نے میرے دل میں مخلوق کی خیر خواہی (یعنی بھلائی چاہئے) کا جذبہ ڈال دیا اور مخلوق کی بھلائی کرنا میری زندگی کا بڑا مقصد بنایا۔ بے شک میں تمہیں نصیحت کرنے والا ہوں، میں اس پر تم سے کوئی جزا نہیں چاہتا، میری خوشی اسی میں ہے کہ تم کامیاب ہو جاؤ! اگر تم برباد ہوئے تو مجھے غم ہو گا۔ (الشیخ الربانی، ص 41)

انتہائی رحمدی

میرے مرشد غوث پاک رحمۃ اللہ علیہ نے فرمایا: اے لوگو! میں تمہاری طرف صرف و صرف اللہ پاک کی رضاکے لئے مُتوّج ہوتا یعنی توجہ کرتا ہوں، میرے اندر تمہارے لئے ایسی رحم دلی اور شفقت ہے کہ اگر ہو سکتا تو میں تمہاری جگہ تم میں سے ہر ایک کی قبر میں ٹھوڈ اُترتا اور تمہاری طرف سے لکھریں یعنی مُنکر لکھیر کو جواب بھی ٹھوڈ ہی دیتا!

(الشیخ الربانی، ص 318)

سُبْحَنَ اللَّهِ إِلَهُ الْفَوْزِ
شَفَقَتْ كَاتِنَةِ پَيَارِ الْأَنْدَازِ
هِيَ كَمِيرَ بَسِ مَیں ہوتا، میں تمہاری جگہ قبر
میں آ جاتا، مُنْكَرٌ كَمِيرٌ تم سے سوال کرتے اور میں جواب دے دیتا۔

عزیزو کرچکو تیار جب میرے جنازے کو	تو لکھ دینا کفن پر نام والا غوث اعظم کا
بندادے گامنادی خش میں یوں قادریوں کو	کہاں میں قادری کر لیں نظارہ غوث اعظم کا
(قبالہ بخشش، ص 98، 99)	

الله پاک کا سب سے زیادہ پیارا

میرے پیر و مرشد غوث اعظم شیخ عبد القادر جیلانی رحمۃ اللہ علیہ نے 11 جمادی الاول ہجری 545
بیان فرمائی: اللہ پاک کے آخری نبی، مکنی مدنی، محمد عربی صلی اللہ علیہ والہ وسلم نے فرمایا: لوگ
الله پاک کے عیال ہیں، اللہ پاک کا زیادہ پیارا وہ ہے جو اللہ پاک کے عیال کو زیادہ فائدہ
پہنچانے والا ہو۔ (موسوعۃ ابن ابی الدنيا، 4/ 159، حدیث: 24- الفتن الربانی، ص 111)

حضرت علامہ عبد الرزاق مناوی رحمۃ اللہ علیہ فرماتے ہیں: مخلوق کو اللہ پاک کی عیال
کہنا مجاز ہے حقیقت نہیں ہے، چونکہ اللہ پاک بندوں کے رزق کا ضامن و کفیل ہے تو مخلوق
عیال کی طرح ہو گئی، حقیقت میں اللہ پاک اولاد، خاندان سے پاک ہے، تو ان معنوں پر کہ
الله پاک ان کا ضامن و کفیل ہے سب کی روزی اپنے ذمہ کرم پر لی ہوئی ہے۔ عیال سے
مراد یہ ہے کہ مخلوق اللہ پاک کی محتاج ہے جبکہ اللہ پاک ان کی ضروریات پوری فرماتا ہے۔
مزید فرماتے ہیں: اچھے برتاؤ میں اللہ پاک کی طرف بدایت دینا، تعلیم دینا، مہربانی کرنا، رحم
کرنا، ان پر خرچ کرنا وغیرہ دینی و دنیاوی بھلاکیوں میں شامل ہیں۔ آقا کو اپنے بندوں پر کسی

کا احسان کرنا اچھا لگتا ہے۔ اس حدیث میں مخلوق کی ضروریات پوری کرنے اور علم، مال، عزت، جائز سفارش وغیرہ جو آسمان لگے اس کے ذریعے نفع پہنچانے کی فضیلت موجود ہے۔ لوگوں کو نیکی کی دعوت دینا، اللہ پاک کے راستے کی طرف بلانا، علم دین سکھانا، لوگوں کے ساتھ نرمی سے پیش آنا، لوگوں پر رحم کرنا، شفقت کرنا، ان پر مال خرچ کرنا، غرض (شریعت) کے دائرے میں رہتے ہوئے (وینی یا ذیبوی کسی معاملے میں لوگوں کے ساتھ نیکی کرنا، بھلانی کرنا، یہ سب کچھ لوگوں کو نفع، فائدہ پہنچانے میں شامل ہے۔

(فیض القدير، ج 3، حدیث 4135، مختص 674)

مسلمان مسلمان کے خون کا بیاسا ہوا وقت آیا عجب یا الٰہی
سبھی ایک ہو جائیں ایمان والے پئے شاہ عالیٰ نبی یا الٰہی
(وسائل بخشش، ص 108)

صلوا علی الحبیب ﷺ صلی اللہ علی محمد
ہر حال میں شکر

میرے مرشد پاک، شہنشاہ بغداد، حضور غوث پاک شیخ عبد القادر جیلانی رحمۃ اللہ علیہ فرماتے ہیں: میری وصیت ہے کہ اللہ کریم کی طرف سے آنے والی آزمائش کا کسی سے بھی ذکر نہ کر، چاہے وہ تیرادوست ہو یا دشمن، بلکہ اُس کا شکر ادا کر، کون ہے کہ جس کے پاس اللہ پاک کی کوئی نعمت نہ ہو۔ تمہارے پاس ایسی کتنی نعمتیں ہیں جن کا تمہیں بھی علم نہیں، اگر تو عافیت اور اپنے پاس نعمت موجود ہونے کے باوجود مزید چاہیے اس لئے پہلی والی نعمتوں کو جانتے بوجھتے بھلا کریا ہمکا سمجھ کر اپنے رب سے شکایت کرے گا تو وہ پہلی موجود نعمت کو تجھ سے دور کر کے تیری اس شکایت کو دُرست کر دے گا اور تیری پریشانی کو دُبل کر دے گا اور تجھ سے ناراض ہو گا لہذا تو شکایت کرنے سے بہت زیادہ بچ اگرچہ تیرا گوشت

قینچیوں سے کاٹ دیا جائے۔ (شرح فتوح الغیب (اردو)، ص ۱۷۱، ۱۷۰ ملٹھا)

خليفة اعلیٰ حضرت مفتی محمد امجد علی اعظمی رحمۃ اللہ علیہ کا بیان ہے: ایک مرتبہ اعلیٰ حضرت رحمۃ اللہ علیہ بیمار تھے، میں عیادت کو گیا، حسب محاورہ پوچھا: حضور! اب شکایت کا کیا حال ہے؟ فرمایا: شکایت کس سے ہو؟ اللہ (پاک) سے نہ تو شکایت پہلے تھی نہ اب ہے، بندہ کو خدا سے کیسی شکایت! (صَدَّرَ الشَّرِيعَةَ رَحْمَةَ اللَّهِ عَلَيْهِ فَرَمَّاَتِيْ بِنِيْ:) میں نے زندگی بھر کے لئے اس محاورے سے توبہ کر لی۔ (فتاویٰ امجدیہ، 2/388)

ہمارے یہاں عام بول چال میں شکایت ہی بولتے ہیں۔ مجھے پیٹ کے درد کی شکایت ہے، مجھے پیٹ کے درد کی شکایت ہے، تنگدستی کی شکایت ہے، سر کے ڈزد کی شکایت ہے۔ لفظ شکایت بولنے سے پہلے سوچ لینا چاہئے کہ یہ دیا کس نے ہے؟ تو کیا اس کی شکایت بھی کی جاتی ہے؟

میرے مرشد غوث پاک نے بڑے پیارے انداز میں سمجھایا کہ شکایت مت کرنا۔ حضرت ابراہیم خلیل اللہ علیہ السلام کا ایک قول قرآن کریم میں ہے: ﴿وَإِذَا مَرِضْتُ فَهُوَ يَشْفِيْنِ﴾ (۸) (پ ۱۹، الشرعا: ۸۰) ترجمہ: اور جب میں بیمار ہوں تو وہی مجھے شفادیتا ہے۔

یعنی آداب یہ ہیں کہ بیماری، مصیبت پر یثاثی اپنی طرف منسوب کرے، یوں نہ کہے کہ مجھے رب نے بیمار کر دیا بلکہ یوں کہے: جب میں بیمار ہوتا ہوں تو وہ مجھے شفادیتا ہے۔ شفا، صحت ایک نعمت ہے۔ بعض لوگ یہاں تک بول دیتے ہیں کہ رب نے مجھے اولاد کی نعمت سے محروم رکھا، یہ بہت سخت جملہ ہے، ذرا غور کرو کہ تم اللہ پاک کی کتنی باتیں مانتے ہو، کتنی فرمانبرداری کرتے ہو۔ بہر حال اللہ پاک کی شکایت نہ کی جائے۔ اگر کوئی یہ جملہ بولے تو اس پر چڑھائی نہیں کرنی، کئی لوگ اس طرح کے جملے بول رہے ہوتے ہیں، معاذ اللہ

بولتے وقت کسی کی یہ نیت نہیں ہوتی کہ وہ رب کی شکایت کر رہا ہے۔

اہم بات: شکوہ شکایت ایک لفظ ہے۔ بعض صورتوں میں رب پر شکوہ ہوتا ہے کہ رب نے میرے ساتھ ایسا کیوں کیا؟ اگر اعتراض پایا جائے گا تو بندہ اسلام سے ہی نکل جائے گا لیکن عام طور پر جو یہ کہا جاتا ہے کہ بیماری کی شکایت ہے اس پر کوئی حکم نہ الگایا جائے۔ میں نے بھی اعلیٰ حضرت رحمۃ اللہ علیہ کے واقعے سے جانا کہ شکایت کا لفظ نہیں بولنا۔

دینی کتابوں کے مطالعے کی ترغیب

ہر ہفتے سدنی مذاکرے میں ایک رسالے کا اعلان ہوتا ہے، اس کی پی ڈی ایف اور بولتا رسالہ (Audio book) بھی واپس ہوتا ہے۔ آپ مکتبۃ المدینہ اور علمائے اہل سنت کی کتابوں کا مطالعہ کرتے رہیں تو اس طرح کی معلومات حاصل ہوتی رہیں گی۔ اب تو علم حاصل کرنا بہت آسان ہو گیا ہے، مشہور ہے کہ بیاسا کنویں کے پاس جاتا ہے لیکن اب کنوں الگر گھر پہنچ کر کہہ رہا ہے: آؤ بیاسو! بیاس بجھاؤ۔ لیکن ہم لوگ پڑھنے، شنئے کیلئے تیار نہیں۔ آپ یہ پڑھیں، سُنِّیں دنیا و آخرت کی ڈھیروں بھلائیاں ہاتھ آئیں گی ان شاء اللہ۔

مشکلوں میں میرے خدا میری ہر قدم پر معاونت فرم
سرفراز اور سرخو مولی مجھ کو ٹو رو ز آخرت فرم
(وسائل بخشش، ص 75)

صلوا علی الحبیب * * * صلی اللہ علی محمد

سب سے بڑا مہربان

سرکار بغداد، حضور غوث پاک شیخ عبد القادر جیلانی رحمۃ اللہ علیہ فرماتے ہیں: انسان پر اکثر مصیبتیں اللہ پاک کی بارگاہ میں گلہ شکوہ کرنے کے سبب ہی نازل ہوتی ہیں۔ اے

نادان انسان! تو کس منہ سے اللہ پاک سے گلہ شکوہ کرتا ہے حالانکہ وہ سب سے بڑھ کر رحم کرنے والا، مہربان ہے، وہ اپنے بندوں پر بالکل ظلم نہیں کرتا۔ کیا شفقت و مہربانی کرنے والے والدین پر الزام لگایا جاسکتا ہے جبکہ نبی کریم صلی اللہ علیہ والہ وسلم نے ارشاد فرمایا: **أَنَّ اللَّهَ أَرْحَمُ بَعْجَدِ الْبُؤْمِينَ مِنَ الْوَالِدَةِ الشَّفِيقَةِ بِوَلَدِهَا** یعنی "اللہ پاک مال کے بچے پر شفقت کرنے سے زیادہ اپنے بندے پر مہربان ہے۔" (بخاری، 4/100، حدیث: 5999)

اے اللہ کے بندے! تو با ادب بن جا اور مصیبت کے وقت صبر کرو اگر تو صبر نہ کر سکے پھر بھی صبر کرو اور شریعت کے احکامات کی پابندی کرو اور رضائے الہی پر راضی رہ، اپنے آپ کو نفسانی خواہشات سے پھیر کر اپنی زبان کو شکوہ شکایت سے روک۔ جب تو یہ سب کر لے گا اور اگر تیری قسمت میں خیر و بھائی ہوگی تو اللہ پاک تیری پاکیزہ زندگی اور خوشی میں اضافہ کرے گا اور اگر تقدیر (یعنی اللہ پاک نے جو کچھ تیرے لئے طے کیا ہے اُس) میں تیرے لئے پریشانی ہوگی، تو اللہ پاک کی فرمانبرداری کی وجہ سے وہ تیری حفاظت فرمائے گا اور تجھے اپنی رضا پر راضی رکھے گا یہاں تک کہ وہ پریشانی گزرا جائے اور ہر آفت اپنا وقت پورا ہونے کے بعد چلی ہی جاتی ہے جیسے رات کے بعد دن آتا ہے تو وہ اپنی روشنی سے رات کے اندھیرے کو ختم کر دیتا ہے۔ (فتاویٰ الغیب (اردو)، ص 54 تا 56 ملک طہ و خمساً)

دو لئیں ایسی نعمتیں اتی بے غرض تو نے کیں عطا یا رب تو کریم اور کریم بھی ایسا کہ نہیں جس کا ذوسرا یارب تو حسن کو اٹھا حسن کر کے ہو مع الخیر خاتمه یارب (ذوقِ نعمت، ص 85، 87)

یعنی یا اللہ پاک! امیر اچھا خاتمہ ہو۔ مجھے اچھی موت نصیب فرم۔
اعلیٰ حضرت رحمۃ اللہ علیہ کا ارشاد ہے: وقتِ مړگ قریب ہے یعنی میرا دنیا سے جانے

کا وقت قریب ہے اور اپنی خواہش یہی ہے کہ مدینہ طیبہ میں ایمان کے ساتھ موت اور بقیع مبارک میں خیر کے ساتھ دفن نصیب ہو اور وہ قادر ہے۔ (حیات اعلیٰ حضرت، 3/461 ملقطاً)

اللہ پاک ہمیں خیر کے ساتھ جنتِ البقیع میں دفن ہونا نصیب فرمائے۔ آمین

صلوٰا علیٰ الْخَبِيب ﷺ صَلَّى اللَّهُ عَلَى مُحَمَّدٍ

ہر مشکل کے بعد آسانی ہے

میرے مُرشدِ کریم، حضور غوثِ پاک شیخ عبدالقدار جیلانی رحمۃ اللہ علیہ نے فرمایا کہ ایسا ہوتا ہے کہ تو (پریشانی وغیرہ کی حالت میں) کہتا ہے: میں کیا کروں؟ کہا جاؤں؟ کیا حل کروں؟ تو جو اب تجھے کہا جاتا ہے: اپنی جگہ پر ٹھہر اور اپنی حد سے آگے نہ بڑھ (یعنی بے صبری نہ کر) یہاں تک کہ تیرے پاس اُس کی طرف سے ٹھادگی آئے جس نے تجھے اس حال میں ثابت قدم رہنے کا ارشاد فرمایا۔ اللہ پاک پارہ 4 سورہ آل عمران آیت نمبر 200 میں ارشاد فرماتا ہے: ﴿إِذْبِدُوا وَصَابِرُوا وَرَايْطُوا وَاتَّقُوا اللَّهَ﴾^۱ ”ترجمہ: صبر کرو اور صبر میں دشمنوں سے آگے رہو اور اسلامی سرحد کی نگہبانی کرو اور اللہ سے ڈرتے رہو۔“ اس آیت کی تفسیر میں حضور غوثِ پاک رحمۃ اللہ علیہ فرماتے ہیں: ”اے بندہ مو من! اللہ پاک نے تجھے صبر کا حکم دیا پھر صبر میں بھی مبالغہ اور اس پر مضبوطی سے بچنے کا فرمایا اور فرمایا: اللہ پاک سے صبر کو چھوڑنے سے ڈر کیونکہ خیر و سلامتی صبر میں ہے۔ جیسا کہ روایت میں ہے: ”صبر ایمان میں ایسے ہے جیسے سربدن میں۔“ یہ بھی کہا گیا ہے کہ ہر چیز کا ثواب ایک مقدار اور اندازے کے ساتھ ہے سوائے صبر کے، بے شک صبر کا ثواب بے حساب ہے۔ اللہ پاک پارہ 23 سورہ الزمر، آیت نمبر 10 میں ارشاد فرماتا ہے: ﴿إِنَّمَا يُؤْثِي الصَّابِرُونَ أَجْرَهُمْ بِعَيْنِ حَسَابٍ﴾^۲ ”ترجمہ: صبر کرنے والوں ہی کو ان کا ثواب بے حساب بھر پور دیا جائے گا۔“ (شرف نفحۃ الغیب (اردو)، ص 255، 254)

میرے مرشدِ کریم، غوثِ اعظم دشکیر حضرت شیخ عبد القادر جیلانی رحمۃ اللہ علیہ مزید فرماتے ہیں: اے بندے! صبرِ دُنیا و آخرت میں ہر خیر و بھلائی کی اصل ہے اور صبر ہی سے مومن اللہ پاک کی رضاوت کپچتا ہے۔ صبر کو چھوڑنے سے نج کیونکہ بے صبری سے دُنیا و آخرت میں ٹوٹ شر مند ہو گا۔ (شرح فتوح الغیب (اردو)، ص 256 ملقطاً)

رونا مصیبت کا ٹو مت رو الٰ نبی کے دیوانے
گزب دبایا والے شہزادوں پر بھی ٹو نے دھیان کیا؟
(وسائیں بخشش، ص 197)

صلوا عَلَى الْحَبِيبِ ﴿۲﴾ صَلَّى اللَّهُ عَلَى مُحَمَّدٍ
بَهْلَاءَ لِي بَنِيادِ


اے بندے! اگر تو چاہتا ہے کہ تو پر ہیز گار اللہ پاک پر بھروسا کرنے والا بن جائے تو صبر کو اختیار کر کیونکہ صبر بھلائی کی بنیاد ہے جب صبر کے متعلق تیری نیت دُرست ہو جائے گی اور توالہ پاک کی رضا کے لئے صبر کرے گا تو تجھے اس صبر کا بدلہ یہ ملے گا کہ تو دُنیا و آخرت میں اللہ پاک کا قرب (یعنی نزدیکی) حاصل کرنے اور محبت کرنے والوں میں داخل ہو جائے گا۔ (الفتح الربانی، ص 136)

مسلمان ہوں اگرچہ بد ہوں سچے دل سے کرتا ہوں
ترے ہر حکم کے آگے سر تسلیم خم مولیٰ
(وسائیں بخشش، ص 97)

صلوا عَلَى الْحَبِيبِ ﴿۳﴾ صَلَّى اللَّهُ عَلَى مُحَمَّدٍ

الحمد لله رب العالمين والصلاة والسلام على سيد المخلصين أبا عبد الله العزىز عليهما السلام

اگلے ہفتے کا رسالہ



فیضانِ مدینہ، مکتبہ سوداگران، پرانی سبزی منڈی کراچی

UAN +92 21 111 25 26 92 | 0313-1139278

www.maktabatulmadinah.com / www.dawateislami.net
feedback@maktabatulmadinah.com / ilmia@dawateislami.net